

## जयपुर में कोठी बो भी 3000 की रेट से !

2000 Sq Ft वाली BIG कोठी सिर्फ 60 लाख में !



अजमेर रोड़, जयपुर

FIXED  
PRICE

📍 एम.आई. रोड़ से एक LEFT पर !

NO MIDDLE-MEN  
DIRECT TO  
CUSTOMER

### बड़ी-बड़ी कोठी, बड़े-बड़े फ्लैट

2 BHK WALK-UP अपार्टमेंट	1350 SF	45 लाख
3 BHK WALK-UP अपार्टमेंट	1900 SF	50 लाख
3 BHK BIG कोठी	2000 SF	60 लाख
4 BHK BIGGER कोठी	2325 SF	70 लाख
4 BHK BIGGEST कोठी	3200 SF	1 करोड़



## विचार बिन्दु

महान ध्येय का मौन में ही सृजन होता है। -साने गुरुजी

## ज्ञान, समझ व युक्ति जीवन को सुखी और हितकारी बनाने के लिए अनिवार्य है

ज्ञान, समझ और युक्ति जीवन के सभी पहलुओं से जुड़े तीन महत्वपूर्ण स्तम्भ हैं। ज्ञान वस्तुतः आंकड़ों से आंकड़ों, या आंकड़ों से सूचना या सूचना से सूचना के संयोग के संग्रह हैं जिसका सन्देश स्पष्ट होता है। ज्ञान के कम से कम तीन प्रकार हैं:- शोध आधारित-ज्ञान, अनुभवजन्य-ज्ञान और पारंपरिक ज्ञान। कार्य-संपादन में इन तीनों का महत्वपूर्ण योगदान है। अच्छे नेतृत्व नवीन ज्ञान को जीवन पर सीखता रहता है। आधुनिक वैज्ञानिक सन्दर्भ में ज्ञान के उत्पादन के चार तरीके हैं:- थ्योरी, ऑब्ज़र्वेशन, एक्सपेरिमेंट और मॉडलिंग। यहाँ युक्ति, जिसकी बात हम आगे करेंगे, को मॉडलिंग के समकक्ष माना जाता है क्योंकि पूर्व में उपलब्ध आंकड़ों के आधार पर मैथमेटिकल-मॉडलिंग के द्वारा भविष्य की स्थिति का ज्ञान किया जाता है।

ज्ञान एक मूल्यवान संपत्ति है और यह व्यक्ति की शक्ति, प्रभाव और उपयोगिता को बढ़ाता है। आज के कार्यबल में प्रतिस्पर्धी बने रहने के लिए लगातार नया ज्ञान सीखना महत्वपूर्ण है। नवाचार और रचनात्मकता में ज्ञान एक महत्वपूर्ण कारक है। प्रभावी संचार के लिए ज्ञान भी आवश्यक है। जिन लोगों को किसी विषय की गहरी समझ होती है, वे आसानी से दूसरों को समझा सकते हैं, अपने विचार साझा कर सकते हैं, और समस्याओं के हल करा सकते हैं। पर ज्ञान से आगे की यात्रा और भी महत्वपूर्ण है।

किसी कार्य को सम्पादित करते समय ज्ञान का उपयोग करने से अनुभव प्राप्त होता है। जीवन के विविध क्षेत्रों में विविध प्रकार के अनुभव प्राप्त होते रहते हैं, जिससे ज्ञान से आगे हमारी समझ या विजडम बढ़ती रहती है। विजडम को भारतीय दर्शन में बुद्धिमत्ता, मनीषा, मतिमानता, प्रज्ञा, प्रज्ञता, बुद्धिमानि, ज्ञान, ज्ञान-परिपूर्णता, ज्ञानज्ञान-कर्मज्ञता, समझ आदि कहा जाता है। प्राचीन दृष्टिकोण के साथ ही पिछले पाँच दशकों के दौरान साईंस ऑफ़ विजडम पर अनुसंधान में भी भारी बढ़ोत्तरी हुई है। विजडम को परिभाषित करने के अनेक प्रयत्न हुये हैं किन्तु अभी तक सर्वमान्य परिभाषा का निर्धारण नहीं हो पाया है। विजडम व्यक्तित्व की सामाजिक-मनोवैज्ञानिक विशेषता मात्र नहीं है बल्कि यह एक न्यूरोबायोलॉजिकल विशेषता है जो समाजोन्मुखी व्यवहार, भावनात्मक-नियमन और आध्यात्मिकता जैसे विशिष्ट घटकों से मिलकर बनती है। इस बात को आगे और भी स्पष्ट करेंगे।

हाल ही में लोगों में विजडम के घटकों को बढ़ाने के लिये व्यक्तिगत हस्तक्षेपों की प्रभावशीलता का मूल्यांकन मेटा-एनालिसिस द्वारा किया गया। इस अध्ययन में ऐसे क्लिनिकल ट्रायल्स को समाविष्ट किया गया जो विजडम बढ़ाने के लिये अभी तक क्रियान्वित किये गये थे। इसमें 7096 व्यक्तियों से जुड़े 57 अध्ययनों के आंकड़े समाहित किये गये थे। विजडम के सभी घटकों से संबंधित आंकड़े तो नहीं मिल पाये किन्तु समाजोन्मुखी-व्यवहार (प्रोसोशलबेहवियर) से संबंधित 29, भावनात्मक विनियमन (इमोशनलरैगुलेशन) से संबंधित 13 और आध्यात्मिकता (स्पिरिचुअलिटी) से संबंधित 15 अध्ययन शामिल किये गये थे। मेटा-एनालिसिस के परिणाम बताते हैं कि आध्यात्मिकता, भावनात्मक-नियमन और समाजोन्मुखी व्यवहार को बढ़ाने के लिये किये गये हस्तक्षेप व्यक्तिगत और सामाजिक कल्याण को बढ़ावा देते हैं (देखें, ई.ई. ली इत्यादि, जमा साइकेडेट्री, 77(9):925-935, 2020)।

शोधकर्ताओं को मेटा-एनालिसिस में सम्मिलित करने हेतु विजडम बढ़ाने के उपायों पर ऐसे अध्ययन नहीं मिले जो विजडम के सभी घटकों की समग्रता को एकीकृत रूप से समाहित करते हुये किये गये हों। इस मेटा-एनालिसिस में सम्मिलित समीक्षा के अनुसार विजडम को मापने के लिये कई दृष्टिकोण उपलब्ध हैं। उदाहरण के लिये विजडम को दो रूपों में देखा जा सकता है-पहला उपयोगी अंतर सैद्धांतिक बुद्धिमत्ता (थ्योरेटिकलविजडम या जीवन के यथार्थ की समझ; प्रकृति और मानव के रिश्तों की समझ आदि) और दूसरी व्यावहारिक बुद्धिमत्ता (प्रेक्टिकलविजडम/ प्रोनेसिस, सही कारणों के लिये, सही समय पर सही निर्णय लेने की क्षमता) सम्मिलित है। इन दोनों प्रकारों में सम्मिलित घटकों को मापने की विधियाँ और क्षमता वैज्ञानिक विकसित कर चुके हैं। परन्तु सैद्धांतिक ज्ञान (गहन समझ) की तुलना में व्यावहारिक ज्ञान (व्यावहारिक समझ) को प्रस्तावली के माध्यम से अधिक सुगमता से मापा जा सकता है। इस मेटा-एनालिसिस में व्यावहारिक समझ के समकक्ष में समाजोन्मुखी व्यवहार और भावनात्मक विनियमन को लिया गया और सैद्धांतिक समझ के संबंध में आध्यात्मिकता को शामिल किया गया। बुद्धिमत्ता के अन्य घटकों से जुड़े इंटरवैशियल वाले अध्ययनों की कमी के कारण निर्णय लेने की क्षमता, अनिश्चितता से निपटने की क्षमता, और सहिष्णुता जैसे घटक अध्ययन में शामिल नहीं किये जा सके। फिर भी जिन तीन घटकों को शामिल कर यह अध्ययन किया गया वह नया रास्ता दिखाने वाला है क्योंकि अध्ययन में सम्मिलित तीनों घटक अत्यंत महत्वपूर्ण माने जाते हैं। विजडम जैसे विषय यदि एम्पिरिकल रिसर्च की सीमाओं से परे ना भी हों तो भी काफी चुनौतीपूर्ण हैं।

प्रज्ञा के संबंध में यह बताया भी उपयोगी है कि आध्यात्मिकता इसका एक महत्वपूर्ण घटक है (देखें, डी.वी. जेस्ते इत्यादि, जर्नल ऑफ़ साइकियॉलॉजिकल रिसर्च, 132:174-181, 2021)। आध्यात्मिकता और धार्मिकता में अंतर समझना जरूरी है। आध्यात्म हमें प्रकृति के समीप ले जाता है। आध्यात्मिकता व्यक्ति को व्यक्ति के समीप ले जाती है। आध्यात्मिकता प्राकृतिक तंत्रों के समीप भी ले जाती है। आध्यात्म वस्तुतः आत्मावलोकन और आत्म-समीक्षा के अवसर प्रदान करता है। आत्म-समीक्षा में यह भी शामिल है कि प्रकृति के साथ हमारे क्या संबंध हैं और हमें प्रकृति को बेहतर करने में हमारा क्या योगदान है। धार्मिकता एक अलग विषय है। धर्म की तृप्तपूर्ण किन्तु बड़ी लोकप्रिय व्याख्या लोगों के बीच में मिलती है।

ध्यान दीजिये, आध्यात्मिकता में किसी एक धर्म के प्रति निष्ठा महत्वपूर्ण नहीं है। आध्यात्मिकता जहाँ एक और समाज के प्रत्येक व्यक्ति को स्वयं के जैसा मानने का विचार देती है वहीं दूसरी ओर धर्म की समकालीन स्थिति यह है कि सारा विश्व अलग-अलग जाति धर्म और संप्रदाय में बंट गया है। आत्मवत्सवर्धनपुत्रे का सिद्धांत आध्यात्म की मूल आत्मा है। दरअसल एक रिलीजियस व्यक्ति आध्यात्मिक भी हो सकता है, लेकिन एक आध्यात्मिक व्यक्ति धर्म के लोकप्रिय स्वरूप के अनुसार धार्मिक भी हो ऐसा आवश्यक नहीं है। यहाँ यह भी समझना आवश्यक है कि भारतीय दर्शन में धर्म शब्द का मूल अर्थ उस शब्द से नहीं है जिसे दुनिया रिलीजियन कहती है। असल में धर्म का मूल अर्थ व्यक्ति के नियत कर्तव्यों और उनके पालन से है।

प्राचीन सांस्कृतिक एवं धार्मिक साहित्य में भी समझ के वैज्ञानिक स्वरूप देखे जा सकते हैं। उदाहरण के लिये वैज्ञानिकों द्वारा गीता का अध्ययन कर उसमें विजडम, प्रज्ञा, ज्ञान आदि पर 10 घटक खोजे गये हैं। इनमें से जीवन का ज्ञान, भावनात्मक विनियमन (इमोशनलरैगुलेशन) या आत्म-निर्भरता, इच्छाओं पर नियंत्रण, मध्यम-मार्ग (मॉडरेशन या टेम्परेंस) निर्णायकता, आत्मा और उसके विषय में ज्ञान, ईश्वर पर विश्वास, कर्म-योग, आत्म-संतोष, प्राणियों के प्रति दया, दान, योग इत्यादि ऐसे विषय हैं जो केवल दर्शन या धर्म के विषय नहीं हैं बल्कि क्लिनिकल ट्रायल्स में भी उपयोगी पाये गये हैं। वर्तमान और अद्यतन शोध की स्थिति यह है कि विजडम, बुद्धिमत्ता या प्रज्ञा के कम से कम सात घटक पहचाने जा चुके हैं। इनमें (1) सहिष्णुता एवं वैचारिक विविधता को स्वीकार करना, (2) अनिश्चितता के रहते हुये भी निर्णय लेने की क्षमता, (3) भावनात्मक विनियमन या इमोशनलरैगुलेशन, (4) समाजोन्मुखी व्यवहार या प्रोसोशल बिहेवियर जिसमें आत्म-निर्भरता, दया, सहायता और करुणा आदि शामिल हैं, (5) आत्म-समीक्षा, (6) उचित सलाह देने में तत्परता या सोशल एडवाइजिंग तथा (7) आध्यात्मिकता शामिल है। जिस व्यक्ति में यह सभी सातों क्षमताएँ (प्रज्ञा के घटक) पाये जाते हैं वह उन परिस्थितियों से बड़ी आसानी से बाहर निकल जाता है जिनमें प्रज्ञा में कमी वाले व्यक्ति उलझ जाते हैं।

वस्तुतः प्रज्ञा का मूल उद्देश्य स्वयं की और समाज की जिंदगी में बेहतर लाना है। यहाँ एक प्रश्न उठता है कि यह विजडम, बुद्धिमत्ता या प्रज्ञा तो दुधारी तलवार हो सकती है। कोई ऐसा व्यक्ति भी हो सकता है जिसमें तिकडमी बुद्धिमत्ता या एविल-विजडम हो। दरअसल ऐसा नहीं होता। यहाँ यह स्पष्ट करना आवश्यक है कि प्रज्ञा व्यक्ति को सदैव आत्म-निर्भरता, आत्म-समीक्षा, और समाजोपयोगी ही बनाती है। प्रज्ञावान व्यक्ति अपने जीवन को सदैव बेहतर बनाता है और एक ऐसी आयु प्राप्त करता है जिससे आयुर्वेद में हितायु कहा जाता है। सुखायु और हितायुप्रज्ञावान व्यक्ति के लिये ही संभव है। शास्त्रिदिमाग, तिकडमी या चलता-पुजा व्यक्ति प्रज्ञावान नहीं होता। तिकडम के लिये उसके पास जानकारी बहुत हो सकती है परंतु प्रज्ञाविहीन कोरी जानकारी सुखायु और हितायु नहीं प्रदान कर सकती।

अब हम ज्ञान और समझ से आगे चलकर युक्ति की बात करते हैं जो ज्ञान और समझ से भी आगे समस्याओं के हल का रास्ता है। यह लोगों को लोक से हटकर सोचने और समस्याओं के समाधान हेतु विविध विकल्प देते हुए श्रेष्ठ विकल्प चुनने में मदद करती है। युक्ति एक सार्वभौमिक प्रबंधकीय सिद्धांत है। प्राचीन भारत के महर्षि-वैज्ञानिक आचार्य चरक, जो युक्ति-व्याप्यार सिद्धांत के जनक माने जाते हैं, के अनुसार अनेक कार्यों की समग्रता और एकीकरण से उत्पन्न भावों को जो बुद्धि देखती है, वह युक्ति है। युक्ति से वर्तमान, भूत और भविष्य, तीनों कालों को जाना जा सकता है। युक्ति के द्वारा धन-संपत्ति, धर्म और कर्तव्यपालन और उपयोग और आनंद प्राप्त किया जाता है (च.सू. 11.25)। बुद्धि:परयति या भावा-बहुकारणयोगजान्। युक्तिरिक्काला सा ज्ञेयानिर्वर्गःसाध्यतेयया। ध्यान दीजिये, यहाँ आचार्य चरक ने युक्ति को परिभाषित तो किया ही है, साथ ही युक्ति के लक्षण और व्यापक सार्वभौमिकता का दर्शन भी स्पष्ट किया है। युक्ति के द्वारा अर्थ, धर्म और काम की सिद्धि का सिद्धांत वस्तुतः जीवन में पुरुषार्थ साधने की रणनीति है। संक्षेप में कहें तो पूर्व में प्राप्त समग्र अनुभव और जानकारी के द्वारा अज्ञात को जान लेने वाली बुद्धि ही युक्ति है।

युक्ति केवल कोरा दर्शन नहीं बल्कि एक ठोस प्रायोगिक साधन है। एक उदाहरण से युक्ति का ठोस प्रायोगिक महत्त्व और भी स्पष्ट हो जायेगा। सामान्य-विशेष सिद्धांत के अनुसार एक जैसे भावों (द्रव्य, गुण और कर्म) को समान प्रकार के भावों से मिलाने पर बढत होती है और विशेष या असमान भावों को मिलाने पर ह्रास या घटत होती है। यह विज्ञात अर्थ है। इस सिद्धांत के अनुसार एक बात स्पष्ट होती है कि धर्म में गुस्सेल किशोर या किशोरी के गुस्से को ठंडा करने के लिये यदि माता-पिता गुस्से और चिडचिडाहट से पेश आते हैं तो किशोरों का गुस्सा और ज्यादा भडकेगा। इसके विपरीत यदि गुस्सेल किशोर या किशोरी से माता-पिता स्नेहपूर्वक व्यवहार करें उनका गुस्सा भी शांत हो जाता है। यह युक्ति है।

दैनिक जीवन में समस्या-समाधान हेतु ज्ञान, समझ और युक्ति एक साथ और उत्तरोत्तर श्रेणीबद्ध रूप दोनों प्रकार से उपयोगी हैं। ज्ञान जानकारी और तथ्य प्रदान करता है जो हमें समस्या को समझने और संभावित समाधानों पर मंथन करने में मदद कर सकता है। समझ हमें पिछले अनुभव और स्थिति के आधार पर बुद्धिमानी से निर्णय लेने में मदद करती है। युक्ति हमें आगा-पीछा देखकर एक जटिल समस्या को छोटे, आसानी से प्रबंधन-योग्य चरणों में तोड़ने में मदद करती है, जिसे समस्या को कुशलतापूर्वक हल करने के लिए लागू किया जा सकता है। इन तीन बहुआयामी संसाधनों के बिना जीवन में हर क्षण आने वाली जटिल समस्याओं का प्रभावी समाधान निकालना लगभग असंभव हो जाता है।

-अतिथि सम्पादक,  
डॉ. दीप नारायण पाण्डेय  
( भारतीय वन सेवा से सेवानिवृत्त तथा वर्तमान में राष्ट्रीय आयुर्वेद संस्थान में विजिटिंग प्रोफेसर )  
( यह लेखक के निजी विचार हैं और 'सार्वभौमिक कल्याण के सिद्धांत' से प्रेरित हैं )


अजमेर, (कास)। शहर के अजयसर के जंगलों में एक तेंदुए का शव मिलने से वन विभाग में हड़कंप मच गया। ग्रामीणों की सूचना पर वन विभाग के अधिकारी मौके पर पहुंचे और घटना की जानकारी ली। वन विभाग के द्वारा तेंदुए

### वन विभाग ने मेडिकल बोर्ड से करवाया पोस्टमार्टम

का शनिवार को पोस्टमार्टम करवाकर अंतिम संस्कार किया। वन विभाग के अधिकारियों के अनुसार सेही के हमले से तेंदुए की मौत हुई है। पोस्टमार्टम के दौरान तेंदुए के शरीर से करीब 3 से 4 कांटे भी मिले हैं। तेंदुए का शव 10 दिन पुराना बताया जा रहा है।

गौरतलब है कि 23 जून की शाम 6 बजे के करीब अजयसर फॉरेस्ट

परिया में ग्रामीणों को तेंदुए का सड़ा-गला शव दिखाई दिया। ग्रामीणों के द्वारा इसकी सूचना वन विभाग को दी गई। सूचना मिलने पर रेंजर देशराज मेघवाल टीम के साथ पहुंचे, जहां उन्हें तेंदुए का सड़ा गला शव मिला। रेंजर देशराज मेघवाल ने बताया कि तेंदुए का शव 10 दिन पुराना है। मौके पर जायजा लेने के बाद बाँड़ी कुमर नर्सरी में ले जाया गया। रेंजर मेघवाल ने बताया कि तेंदुए की बाँड़ी ज्यादा सड़ जाने के कारण जेंडर का खुलासा नहीं हो पाया है। शनिवार को नर्सरी में तेंदुए का पोस्टमार्टम करवाया गया है और पोस्टमार्टम के दौरान तेंदुए के शरीर पर 3 से 4 सेही के कांटे मिले हैं। मौके से भी कई कांटे मिले थे। पोस्टमार्टम के दौरान डॉ. विष्णु कुमार, डॉ. राजकुमार सहित अन्य डॉक्टरों सहित अलग विभाग के अधिकारी मौजूद थे।



अजमेर के अजयसर के जंगलों में तेंदुआ मृत मिला।

## महिला से किसी और के बिजली बिल की बकाया राशि वसूली जा रही है

देवली, (निर्स)। विद्युत विभाग की मनमानी जनता के लिए दमनकारी नीति साबित होती जा रही है। ऐसा ही एक मामला शुक्रवार को सामने आया है। यहां विद्युत विभाग किसी अन्य व्यक्ति के नाम की बकाया राशि एक महिला से जबरन वसूल करने की हठधर्मिता अपना रहा है।

मामला यह है कि जयपुर डिस्कॉम ने 2009 में विद्युत उपभोक्ता धर्म चंद्र पुत्र रामेश्वर लाल कुमावत निवासी जयपुर रोड देवली के नाम पर 25632 रुपये की बकाया राशि निकाल रखी है। इस बकाया राशि को विभाग के अधिकारी एक अन्य विद्युत महिला उपभोक्ता संतरा देवी से जबरन वसूल करना चाह रहे हैं। जबकि पीडित महिला का धर्म चंद्र कुमावत से दूर-दूर तक कोई रिश्ता नहीं है। बस गुनाह इतना है कि 2010 में संतरा देवी ने धर्म चंद्र कुमावत से

मकान बनाने के लिए आवासीय भूमि खरीदी थी। 2009 में धर्म चंद्र कुमावत विद्युत विभाग की बकाया राशि चुकाए बगैर ही लापता हो गया। विद्युत विभाग वाले जिसकी तलाश कर रहे हैं। लेकिन धर्म चंद्र कुमावत के अब तक विद्युत विभाग गर्मियों के पकड़ में नहीं आया जिसका खासियता संतरा देवी को भुगतना पड़ रहा है। इसलिए कि विद्युत विभाग का यह मानना है कि संतरा देवी ने धर्म चंद्र कुमावत से भूखंड खरीदा है उस पर 2009 से विद्युत विभाग की बकाया राशि चल रही है। इस पर संतरा देवी ने उक्त व्यक्ति के नाम की राशि जमा करने से इंकार कर दिया तो विद्युत विभाग के अधिकारियों ने संतरा देवी के नाम का विद्युत कनेक्शन काटकर उसे अंधेरे में रहने के लिए मजबूर कर दिया है। साथ ही विद्युत विभाग के अधिकारियों ने

### बिजली विभाग के अधिकारियों ने नियमित बिल जमा कराने वाली महिला का विद्युत कनेक्शन काट दिया

महिला उपभोक्ता को चेतावनी दी है कि जब तक संतरा देवी धर्म चंद्र कुमावत के नाम की बकाया राशि जमा नहीं करा देती तब तक अधिकारी संतरा देवी के घर का विद्युत लाइन नहीं जोड़ेंगे। जबकि धर्मचंद्र का विद्युत खाता संख्या 181100 47 है और संतरा देवी का विद्युत खाता संख्या 21010 194 है।

इस मामले में यह सामने आई कि जयपुर डिस्कॉम ने 13 साल बाद उक्त भूमि के पूर्व मालिक के नाम बकाया राशि को वर्तमान भूमि की मालिकाना

संतरा देवी नामक एक महिला से वसूलने की योजना बनाई है। उक्त दौरान की विद्युत बकाया राशि चुकाने का नोटिस धर्म चंद्र के नाम से जारी करके विद्युत उपभोक्ता संतरा देवी पर उक्त व्यक्ति की बकाया राशि को चुकाने का दबाव बनाया जा रहा है। जबकि दोनों ही विद्युत विभाग के अलग-अलग उपभोक्ता हैं।

पीडित महिला का कहना है कि उनके नाम से विद्युत कनेक्शन पर जो बिल हर महीना जारी किया जाता है उसे वह कनेक्शन लिए जाने से लेकर अब तक नियमित रूप से जमा करती हुई आई है। विद्युत विभाग में उनके नाम कोई बकाया राशि नहीं है। यह विभाग भी मानता है। इसके बावजूद अधिकारी ने संतरा देवी के नाम के कनेक्शन को काट दिया इसलिए कि 2009 की बकाया राशि धर्मचंद्र पुत्र रामेश्वर लाल कुमावत के नाम से बकाया चल रही


है। जो पहले उक्त निवास का मालिक हुआ करता था।

दिनेश कुमार जैन सहायक अभियंता जयपुर विद्युत वितरण निगम लिमिटेड का कहना है कि धर्म चंद्र कुमावत के नाम 2009 से 25632 की बकाया राशि चल रही है। धर्म चंद्र कुमावत का मकान भूमि 2010 में संतरा देवी ने खरीद लिया। 2016 में विभाग को अंधेरे में रखते हुए संतरा देवी ने अपने नाम से नया कनेक्शन जारी कराया था। विभाग के नियम अनुसार जिस भूमि या भवन पर विभाग का बकाया राशि है और उसका बेचना हो जाता है, तो इस पर खरीदार से विद्युत का बकाया वसूली किए जाने के नियम हैं। इसीलिए संतरा देवी का विद्युत कनेक्शन काटकर धर्मचंद्र की बकाया राशि संतरा देवी से वसूली किए जाने की कार्रवाई की है।

## बूंदी का किला जल्द ही रात में भी पर्यटकों के लिए आकर्षण का केंद्र बनेगा

बूंदी, (निर्स)। बूंदी का ऐतिहासिक किला जल्द ही रात के समय भी पर्यटकों और आमजन के लिए आकर्षण का केंद्र बन जाएगा। किले पर जल्द ही फसाड लाइट्स लगाने का काम प्रारंभ होने वाला है। इसके लिए टेण्डर प्रक्रिया पूरी हो गई है। बूंदी के स्थापना दिवस के अवसर पर लोक सभा अध्यक्ष ओम बिरला ने शनिवार को अपने टि्वटर और फेसबुक पेज

पर लाइट्स लगाने के बाद के प्रस्तावित लुक की फोटो साझा की। गौरवशाली विरासत और अद्भुत स्थापत्य कला संजोए बूंदी के किले, बावड़ियों व अन्य ऐतिहासिक स्थलों को देखने के लिए बड़ी संख्या में पर्यटक देश-विदेश से आते हैं। दिन में इन पर्यटनस्थलों पर रौनक रहती है, लेकिन रात में जैसे यह अंधेरे में खो जाते हैं। फसाड लाइट्स के माध्यम से राज के समय इनकी खूबसूरती को बढ़ाने के



बूंदी के ऐतिहासिक किले पर जल्द ही फसाड लाइट्स लगाने का काम शुरू होगा।

लिए लोक सभा अध्यक्ष ओम बिरला के निर्देश पर कार्ययोजना तैयार की गई थी। इसके पीछे उद्देश्य था कि रात के समय भी यह किले और ऐतिहासिक स्थल आकर्षण का केंद्र रहे। पर्यटकों के साथ आसपास के जिलों, नगरों, कस्बों और गांवों के लोग भी इन्हें देखने के लिए बूंदी आए। विभिन्न एजेंसियों और स्थानीय लोगों से चर्चा के बाद यहां फसाड लाइट्स लगाने की प्लानिंग की गई। अब इसको लगाने के टेंडर भी हो

गए हैं। बहुत जल्द फसाड लाइट्स लगाने का काम पूरा हो जाएगा। बूंदी के किले पर फसाड लाइट्स लगाने का काम गुणवत्ता के साथ हो इसके लिए स्पीकर बिरला के निर्देश पर विशेष ध्यान दिया गया है। लाइट्स लगाने की प्लानिंग का पूरा काम ऐसी कम्पनी को सौंपा गया जो अमृतसर में हरमंदिर साहिब (गोल्डन टेंपल), जयपुर में हवा महल, कृष्ण जन्मभूमि मथुरा, ग्वालियर के किले सहित देश के अनेक प्रमुख

स्थलों पर कार्य कर चुकी है। स्पीकर बिरला के प्रयासों से केशवरायपटन मंदिर परिक्षेत्र में केंद्रीय संस्कृति मंत्रालय की स्वदेश दर्शन योजना के तहत 70 करोड़ रूपए के विकास कार्य होंगे। इस कार्य की भी डीपीआर निर्माण का कार्य अंतिम चरण में है। स्पीकर बिरला ने शनिवार को केशवरायपटन मंदिर परिक्षेत्र का संभावित लुक भी बूंदी के स्थापना दिवस पर शनिवार को टि्वटर और फेसबुक पर साझा किया।

### राशिफल रविवार 25 जून, 2023



आषाढ मास, शुक्ल पक्ष, सप्तमी तिथि, रविवार, विक्रम संवत् 2080, पूर्वा फाल्गुनी नक्षत्र प्रातः 10:11 तक, व्यक्तिगत योग सोमवार प्रातः 6:06 तक, चन्द्रमा आज सांय 4:52 से कन्या राशि में संचार करेगा।

ग्रह स्थिति: सूर्य-मिथुन, चन्द्रमा-सिंह, मंगल-कर्क, बुध-मिथुन, गुरू-मेघ, शुक्र-कर्क, शनि-कुम्भ, राहु-मेघ, केतु-तुला राशि में। आज राजयोग सूर्योदय से दिन 12:26 तक है। रवियोग दिन 10:11 तक है। त्रिपुष्कर योग दिन 10:11 से रात्रि 12:26 तक है। सर्वार्थ सिद्धि योग दिन 10:11 से सूर्योदय तक है। भद्रा रात्रि 12:46 से सोमवार दिन 1:15 तक रहेगी। आज विवस्त सप्तमी, सूर्य पूजा, व्यक्तिगत पूज्य, भानु सप्तमी है।

सर्वश्रेष्ठ चौघड़िया: चर 7:21 से 9:04 तक, लाभ-अमृत 9:04 से 12:31 तक, शुभ 2:12 से 3:55 तक।

राहूकाल: 4:30 से 6:00 तक। सूर्योदय 5:34, सूर्यास्त 7:20

**मेघ** परिवार में महत्वपूर्ण कार्यों के संबंध में उचित सोच-विचार हो सकता है। आज समय रचनात्मक कार्यों में व्यतीत होगा। घर-परिवार में मनोरंजन के कार्यक्रम बन सकते हैं।

**वृष** घर-परिवार में सुख-शांति बनी रहेगी। परिवारों के सहयोग से वर्तमान समस्या का समाधान हो सकता है। आज नये-पुराने मित्रों से मुलाकात हो सकती है। धार्मिक कार्यों पर धन खर्च हो सकता है।

**मिथुन** परिवार में मन को प्रसन्न करने वाले संदेश प्राप्त होंगे। मित्रों के साथ मनोरंजन के लिए बाहर जाने का कार्यक्रम बन सकता है। व्यक्तिगत प्रयासों से वर्तमान समस्या का समाधान हो सकता है।

**कर्क** स्वभाव की तेजी पर नियंत्रण रखना ठीक रहेगा। महत्वपूर्ण कार्यों को सुविधापूर्वक करने का प्रयास करें। वाणि पर नियंत्रण रखना ठीक रहेगा। स्वास्थ्य का ध्यान रखें।

**सिंह** व्यक्तिगत कार्यों के लिए बाहर जाने का कार्यक्रम बन सकता है। मनोरंजन में समय व्यतीत होगा। आर्थिक स्थिति में सुधार होगा। महत्वपूर्ण कार्यों में उचित सफलता मिलेगी।

**कन्या** आर्थिक/वित्तीय मामलों में परेशानी का सामना करना पड़ सकता है। धन प्राप्ति में विलम्ब हो सकता है। परिवारिक कार्यों के कारण भागदौड़ रहेगी। स्वास्थ्य का ध्यान रखें।

**तुला** आर्थिक/वित्तीय मामलों के लिए दिन अच्छा रहेगा। आय में वृद्धि होगी। संभावित खोत से धन प्राप्त होगा। स्याई सम्पत्ति से धन लाभ होगा। धार्मिक स्थान की यात्रा का कार्यक्रम का ध्यान रखें।


**वृश्चिक** अपने अति आवश्यक और महत्वपूर्ण कार्यों को प्राथमिकता से करने का प्रयास करें। आज महत्वपूर्ण कार्यों में उचित सफलता मिलेगी। शुभ कार्य के लिए बाहर जाने का कार्यक्रम बन सकता है।

**धनु** नवीन कार्यों के संबंध में सकारात्मक आश्वासन प्राप्त होगा। महत्वपूर्ण कार्य योजना का क्रियान्वयन हो सकता है। परिवार में शुभ-मंगलिक कार्य सम्पन्न हो सकते हैं।

**मकर** अपनी कार्य योजना को सीमित रखें। नवीन कार्यों में व्यवधान सामने आ सकते हैं। आवश्यक कार्यों में परेशानी का सामना करना पड़ सकता है। यात्रा टालना ठीक रहेगा।

**कुंभ** परिवार में आपसी सहयोग-समन्वय बना रहेगा। परिवार में प्रसन्नता-हर्षोल्लास का माहौल रहेगा। सामूहिक प्रयासों से वर्तमान समस्या का समाधान हो सकता है। परिवार में धार्मिक-मंगलिक कार्य सम्पन्न हो सकते हैं।

**मीन** विवाहित मामलों से राहत मिल सकती है। अनहोनी की आशंका से बना हुआ मन का भय समाप्त होगा। स्वास्थ्य संबंधित चिन्ता दूर होगी। घर-परिवार में सुख-शांति बनी रहेगी।



गुस्ताव क्लाम्ट की अंतिम कलाकृति इस माह के अंत तक नीलाम होने वाली है और पूरी संभावना है कि यह यूरोप की सबसे महंगी पेंटिंग बन सकती है। विना के इस कलाकार ने सन् 1918 में अपनी मृत्यु से ठीक पहले "लेडी विद फैन" नाम की यह पेंटिंग पूरी की थी। गत 30 साल से यह अविशान के लिए नहीं आई है। अब लंदन में सोथबीज इसकी नीलामी करने जा रहा है और उम्मीद है कि यह तकरीबन 8 करोड़ डॉलर में बिकेगी। गुस्ताव क्लाम्ट अपने अंतिम वर्षों में एक प्रतिष्ठित पेंटर बन चुका था और पोर्ट्रेट बनाने में उसे महारथ प्राप्त थी। लेकिन "लेडी विद फैन" उसकी अन्य कलाकृतियों से अलग है। विशेषज्ञ कहते हैं कि, क्लाम्ट को यह पेंटिंग बनाने का कॉन्ट्रैक्ट किसी ने दिया नहीं था, उसने सिर्फ अपनी खुशी के लिए यह कलाकृति बनाई थी। विना की महिलाओं को मादक अंदाज में दर्शाना उसका प्रिय विषय था। सोथबीज की हैलेना न्यूमैन ने कहा कि, पोर्ट्रेट में चित्रित महिला किसी की बेटी नहीं थी जो क्लाम्ट के पास अपना पोर्ट्रेट बनवाने गई थी, बल्कि यह तो क्लाम्ट का एक्सपेरिमेंट था, जिसमें वह सीमाओं को तोड़ देना चाहता था। अपने पूरे करियर में क्लाम्ट अपने समकालीन कलाकारों के बीच विवादों का केन्द्र बना रहा। उसने "विना सिसेशन मूवमेंट" की स्थापना की और अकैडमिक आर्ट के खिलाफ बगावत की थी। उसने अलंकारिक शैली को ज्यादा तवज्जो दी। इसका जिज्ञा एनसायक्लोपीडिया ब्रिटैनिका में भी है। उसकी कलाकृतियों में ब्राइट पेंट्स व रंग नजर आते हैं, जो तत्कालीन पारम्परिक शैली से अलग थे। यह पेंटिंग भी अपवाद नहीं है, जिसकी पृष्ठभूमि में रंग बिरंगी चिड़ियाँ, कमल के फूल दिखाई दे रहे हैं, तथा पेंटिंग में नजर आ रही सी ने किमोनो पहन रखा है। पेंटिंग हाल ही में विना के अपर बेलवडियर म्यूजियम में प्रदर्शित की गई थी। क्लाम्ट ने 1890 के दशक में एशियन आर्ट की पढ़ाई की थी और खासकर जापानी कला में उसे बहुत ज्यादा दिलचस्पी थी। क्लाम्ट ने चीन, कोरिया, पर्शिया व भारतीय कला शैली का भी अध्ययन किया था। "लेडी विद फैन" में चीन व जापान का प्रभाव नजर आता है। इसमें जापान के बुड ब्लॉक पोर्ट्रेट का असर भी देखा जा सकता है, उनमें भी महिला को ऐसी ही मुद्राओं में दर्शाया जाता है।

## अमेरिका के प्यू रिसर्च सैन्टर का सर्वे काफी रोचक है

सर्वे के अनुसार, हालांकि, ज्यादातर अमेरिकी भारत के बारे में अच्छा सोच रखते हैं, पर, कईयों ने मोदी का नाम नहीं सुना

-सुकुमार साह-

-राष्ट्रदूत दिल्ली ब्यूरो-

नई दिल्ली, 24 जून। भारतीय प्रधानमंत्री शुरुआत को अमेरिका पहुंचे, पर उससे पहले हुए एक सर्वे में मोदी के बारे में पूछे जाने पर अधिकांश युवा अमेरिकन का यही जवाब था, कौन है मोदी?

मोदी की यात्रा से पूर्व प्यू रिसर्च सेंटर ने एक सर्वे करवाया, जिसमें पाया कि हालांकि अमेरिकन लोग आमतौर पर भारत को पसंद करते हैं, पर अधिकांश ने मोदी के बारे में नहीं सुना था, और जिन्होंने उनके बारे में सुना था, वे उनमें भरपूर नहीं करते हैं। अमेरिका के 40 प्रतिशत लोगों ने कहा कि उन्होंने कभी भी मोदी के बारे में नहीं सुना। यही नहीं 30 वर्ष से कम उम्र के 59 प्रतिशत लोगों ने कहा कि वे मोदी को नहीं जानते और 65 वर्ष या उससे अधिक उम्र के 28 प्रतिशत लोगों ने भी मोदी के प्रति अनभिज्ञता जताई। उच्च शिक्षित को तुलना में ऐसे कम शिक्षित व्यक्तियों की संख्या ज्यादा है जिन्होंने मोदी के बारे में कभी नहीं सुना। लेकिन सरकार द्वारा मोदी का जो भारी स्वागत किया गया है और उसको मीडिया में जो शानदार कवरेज मिला है और मोदी और बाइडन के बीच हुई

- 59 प्रतिशत युवा अमेरिकी, जिनकी आयु तीस वर्ष से कम है, ने सर्वे में बताया कि, वे नहीं जानते मोदी कौन हैं।
- जब अमेरिका वासियों को भारत का झण्डा दिखाया गया तो, केवल 41 प्रतिशत लोग सही उत्तर दे सके कि, यह हिन्दुस्तान का झण्डा है।
- 51 प्रतिशत अमेरिकियों का भारत के प्रति सकारात्मक सोच, पर 44 प्रतिशत का नकारात्मक सोच है।
- डेमोक्रेटिक पार्टी या डेमोक्रेटिक सोच से इतफाक रखने वाले लोग भारत के प्रति ज्यादा सकारात्मक सोच रखते हैं, रिपब्लिकन पार्टी के समर्थकों की तुलना में।
- 23 प्रतिशत अमेरिकी मानते हैं, भारत का प्रभाव बढ़ा है विश्व में, पर 11 प्रतिशत मानते हैं कि, प्रभाव घटा है। 64 प्रतिशत मानते हैं, प्रभाव में खास परिवर्तन नहीं हुआ है।

द्विपक्षीय वार्ताओं व दोनों देशों के बीच हुए रक्षा, स्पेस व तकनीकी समझौता से इस धारणा में थोड़ा बदलाव आ सकता है। इसके अलावा सर्वे कहता है कि जिन्होंने मोदी के बारे में सुना था वे उनमें से अधिकांश के प्रति नकारात्मक धारणा रखते थे। शोध में शामिल 37 प्रतिशत लोगों को विश्व मामलों में कुछ सही कर पाने की उनकी क्षमता पर संदेह है, सिर्फ 25 प्रतिशत को उन पर भरोसा है। अधिकांश अमेरिकन भारतीय झंडे के बारे में नहीं जानते, वर्ष 2022 में अमेरिकन की अन्तर्राष्ट्रीय मामलों पर जानकारी के लिए हुए टेस्ट में तिरंगे झंडे की तस्वीर दिखाई गई थी, तब सिर्फ 41

प्रतिशत ने सही जवाब दिया था। स्नातक डिग्री या उच्च शिक्षा प्राप्त लोगों के भारतीय झंडे की सही पहचान करने की संभावना ज्यादा थी। साथ ही बुजुर्गों की तुलना में युवा वर्ग भारतीय झंडे को सही पहचान करने में ज्यादा सक्षम है। सर्वे के अनुसार केंजर्वेटिव रिपब्लिकनस की तुलना में 16 प्रतिशत उदार डेमोक्रेट्स ने भारतीय झंडे को पहचाना। अमेरिका के लगभग 51 प्रतिशत वयस्क भारत के प्रति अच्छी राय रखते हैं वही इससे कुछ कम 44 प्रतिशत की राय भारत के प्रति अच्छी नहीं है। शिक्षा के अनुसार भी सोच प्रभावित हुई है। स्नातक या उससे ज्यादा शिक्षित 55

प्रतिशत अमेरिकनस भारत के प्रति सकारात्मक सोच रखते हैं वही कॉलेज जाने वाले 50 प्रतिशत लोगों की सोच भी ऐसी है। डेमोक्रेट्स व डेमोक्रेटिक पार्टी के प्रति शुकाव रखने वाले लोगों (56 प्रतिशत) की रिपब्लिकनस या रिपब्लिकन रूझान वाले लोगों (48 प्रतिशत) की तुलना में भारत के प्रति ज्यादा सकारात्मक सोच है। भारत की वैश्विक स्थिति को देखते हुए 64 प्रतिशत अमेरिकन मानते हैं कि विश्व में भारत का प्रभाव नहीं बदला है पर 23 प्रतिशत मानते हैं कि भारत का प्रभाव (शेष अंतिम पृष्ठ पर)

## कर्नाटक के बाद तमिलनाडू भी "ओपन मार्केट" से चावल खरीदने को मजबूर हुआ

-लक्ष्मण वेंकट कुची-

-राष्ट्रदूत दिल्ली ब्यूरो-

नई दिल्ली, 24 जून। कर्नाटक के गरीब लोग फिलहाल 10 किग्रा मुफ्त चावल पाने से वंचित हो गये हैं क्योंकि भारतीय खाद्य निगम ने, ओपन मार्केट सेल स्कीम के तहत, राज्य को चावल बेचने से इनकार कर दिया है। कर्नाटक सरकार अपने चुनावी वादे को पूरा करने, अन्न भाग्य 2.0 स्कीम लागू करने के लिये, चावल की अतिरिक्त मात्रा की तलाश में है। यह स्थिति केवल कर्नाटक की ही नहीं है, ठीक यही स्थिति इसके

- दोनों राज्यों को बी.पी.एल. परिवारों को "फ्री" चावल देने की उनकी स्कीम के लिये फूड कॉरपोरेशन ऑफ इण्डिया (एफ.सी.आई.) ने चावल देने से इन्कार कर दिया है।
- केन्द्र सरकार के दबाव में एफ.सी.आई. ने यह निर्णय लिया है, अतः यह दोनों राज्यों में यह राजनीतिक मुद्दा बन रहा है।
- केन्द्रीय सरकार पर, दक्षिण भारत विरोधी रवैया व सोच रखने का आरोप लगा रही हैं स्थानीय पार्टियाँ।
- भाजपा की दक्षिण भारत में जड़े जमाने की चेष्टा को इस प्रचार से धक्का लगेगा।

मूल्य पर चावल की तलाश के लिये मजबूर हो गया है। इस समय तमिलनाडू सिविल सप्लाईज कॉर्पोरेशन नेशनल को-ऑपरेटिव कन्स्यूमर्स फेडरेशन ऑफ इंडिया (एन.सी.सी.एफ.) तथा अन्य राज्यों, जैसे आंध्र प्रदेश, तेलंगाना तथा छत्तीसगढ़ से चावल खरीदने के लिये मोल-भाव कर रहा है। तमिलनाडू को अपनी अपेक्षित वार्षिक जरूरत को पूरा करने के लिये, कुल मिलाकर 6 लाख टन अतिरिक्त चावल खरीदने की जरूरत है।

जब कॉर्पोरेशन को विभिन्न स्रोतों से चावल के भाव की जानकारी मिल जायेगी, उसके बाद ही तमिलनाडू सरकार चावल खरीद के बारे में कोई निर्णय ले पायेगी। तमिलनाडू पहले भी अन्य राज्यों से चावल खरीदा रहा है। दिसम्बर 2022 से मार्च 2023 के बीच, इस राज्य ने अकेले एन.सी.सी.एफ. से ही 3 लाख टन चावल खरीदे थे। हो सकता है कि केन्द्र चावल बेचने से इन्कार करने के मामले में सही हो तथा उसे पास ऐसा करने के उचित कारण हों, लेकिन लोकसभा (शेष अंतिम पृष्ठ पर)

## अमेरिकन ड्रोन मदद करेंगे भारतीय सेना की

-जाल खंबाता-

-राष्ट्रदूत दिल्ली ब्यूरो-

नई दिल्ली, 24 जून। हिमालय के दूरस्थ क्षेत्रों में, भारत के लिए "हाई प्राइऑरिटी मिशन" पर तैनात ड्रोन आकाश में चक्कर लगा रहे हैं, चीन व भारत की सीमा पर चीन की गतिविधियों

- विवादास्पद भारत-चीन सीमा पर घुसपैठ करने वाले चीन के सैनिकों को ट्रैक करने के लिये भारतीय सेना को जल्दी ही अमेरिकन ड्रोन मिल जायेंगे।
- प्र.मंत्री मोदी ने इस संबंध में 3 अरब डॉलर की डील पर हस्ताक्षर किए हैं।

पर नजर रखने के लिए। तीन अरब डॉलर की इस खरीद की घोषणा मोदी के वॉशिंगटन दौर के दौरान की गई। वॉशिंगटन स्ट्रीट जर्नल ने कहा, कुछ (शेष अंतिम पृष्ठ पर)

## केजरीवाल "कॉर्नर्ड" हुए पटना सम्मेलन में

यह घटना उल्लेखनीय है, क्योंकि यह उस माहौल का प्रतीक है, जो पटना के "विपक्ष सम्मेलन" में दिखा

-डॉ. सतीश मिश्रा-

-राष्ट्रदूत दिल्ली ब्यूरो-

नई दिल्ली, 24 जून। बिहार की राजधानी पटना में कल हुई 16 गैर एन.डी.ए. विपक्षी नेताओं की चार घंटे तक चली मीटिंग में 32 नेताओं के शब्दों में 2024 के आम चुनावों में भाजपा को हराने की अभूतपूर्व इच्छा साफ दिखाई दे रही थी।

मीटिंग का संदेश और भी ज्यादा सारार्थक एवं विश्वसनीय हो सकता था, लेकिन दिल्ली के मुख्यमंत्री तथा आम आदमी पार्टी प्रमुख अरविन्द केजरीवाल की भूमिका ने संदेह पैदा कर दिया। उनकी इस मांग में मीटिंग में असामंजसपूर्ण स्थिति ला दी कि कांग्रेस को इस मीटिंग में ही अध्यादेश के मुद्दे पर अपना रूख स्पष्ट कर देना चाहिये। गनीमत यही रही कि उन्होंने अपनी इस धमकी पर अमल नहीं किया कि अगर कांग्रेस उनकी मांग नहीं मानी

- नेताओं का रूख अडियल नहीं था, वरन् काफी लचीला था, नेता आपस में एडजस्टमेंट करने के मुद्दे में दिखे।
- उदाहरण के लिये, कांग्रेस को सबसे बड़ी पार्टी के रूप में सबसे पहले बोलने का मौका दिया गया, पर खड़गे सबके बाद बोले।

तो वे वॉकआउट कर जायेंगे। केजरीवाल के इस अपवाद को छोड़कर, मीटिंग में हर प्रकार से लचीलापन, सद्भाव एवं ईमानदारी दिखाई दी क्योंकि ज्यादातर नेता सीटों के समायोजन में कुछ लेने तथा कुछ देने के लिये तैयार थे ताकि यह सुनिश्चित हो सके कि भाजपा से होने वाली चुनावी लड़ाई सीधी तथा वन-टु-वन हो जाए। सबसे बड़ी पार्टी होने के नाते, सबसे पहले कांग्रेस से बोलने को कहा गया लेकिन पार्टी अध्यक्ष मल्लिकार्जुन खड़गे ने, सभी नेताओं को सुनने के बाद,

अंत में बोलना ज्यादा उचित समझा। सबसे पहले बिहार के मुख्यमंत्री तथा जे.डी. (यू) प्रमुख नीतीश कुमार बोले तथा उन्होंने इस मीटिंग को विशाल विपक्षी एकता की दिशा में पहला कदम बताया। उन्होंने कहा, वर्ष "2024 नजदीक आने पर, इस गठबंधन में और भी पार्टियाँ शामिल होंगी।" आर.जे.डी. प्रमुख लालू प्रसाद यादव ने कहा कि किसी भी राज्य की सबसे बड़ी पार्टी को नेतृत्व करना चाहिये तथा अन्य पार्टियों को अपना समर्थन प्रदान करना चाहिये। (शेष अंतिम पृष्ठ पर)

## हरियाणा में अकेले लड़ेगी भाजपा लोकसभा चुनाव

-जाल खंबाता-

-राष्ट्रदूत दिल्ली ब्यूरो-

नई दिल्ली, 24 जून। सत्तारूढ़ भारतीय जनता पार्टी ने हरियाणा की सभी दस लोकसभा सीटों पर चुनाव

- भाजपा ने तय किया है कि, चौटाला की जननायक जनता पार्टी को एक भी सीट नहीं दी जाएगी। पार्टी नेतृत्व को लगता है, हरियाणा में चौटाला की पार्टी की वजह से भाजपा की छवि खराब हुई है।

लड़ने का निर्णय लिया है, जो अपने सहयोगी दल, सन् 2018 में गठित, जननायक जनता पार्टी (जे.पी.पी.) को एक भी सीट नहीं देगी। (शेष अंतिम पृष्ठ पर)

## श्री सीमैंट देश में सबसे बड़ी कम्पनी बनी कॉरपोरेट घोटालों की दृष्टि से?

श्री सीमैंट का यह घोटाला 23 हजार करोड़ रु. से अधिक का माना जा रहा है

अजमेर/ब्यावर/मसूदा, 24 जून (निसं)। श्री सीमैंट लिमिटेड कंपनी के अंधेरी देवरी प्लांट (मसूदा), गोल्टा जिले के रास, नवलगाढ़ के गोठड़ा प्लांट व जयपुर, उदयपुर एवं चित्तौड़गढ़ सहित 24 स्थानों पर हुई आयकर विभाग की कार्यवाही में 23 हजार करोड़ रुपए के बड़े घोटाले का खुलासा हुआ है। श्री सीमैंट ग्रुप के काले कारोबार का खुलासा, देश का सबसे बड़ा कॉरपोरेट घोटाला माना जा रहा है, जिसमें, 23000 करोड़ रुपए के फर्जीबाड़े के दस्तावेज जन्त किए गए हैं। आयकर विभाग द्वारा की गई छापे की कार्यवाही में सामने आया है कि, प्रतिवर्ष 1400 करोड़ रुपए का फर्जीबाड़ा किया गया। सरपंच, ग्राम पंचायत और स्थानीय निकाय से फर्जी एग्रीमेंट भी किए गए। फर्जी एग्रीमेंट से केंद्र और राज्य सरकार को भी चूना लगाया गया है। आयकर विभाग के छापे के बाद से ग्रुप संचालक फरार हैं और प्रबंधन में हड़कंप मचा हुआ है। आयकर विभाग के सूत्रों के अनुसार, इस ग्रुप के सदस्यों से जब इस मामले में पूछताछ की गई तो उन्होंने इस संबंध में जानकारी होने से इन्कार कर दिया। वहीं, ग्रुप के चेयरमैन एच.एन. बांगड और वाइस चेयरमैन प्रशांत बांगड छापेमारी के

- अब तक हुई जांच से पता चला है कि, कंपनी में प्रतिवर्ष 1400 करोड़ रुपए का फर्जीबाड़ा किया गया। कई प्रकार की टैक्स चोरी करने के लिए सरपंच, ग्राम पंचायत और स्थानीय निकाय से फर्जी एग्रीमेंट्स भी किए गए। इन फर्जी एग्रीमेंट्स के जरिये केन्द्र और राज्य सरकार को करोड़ों का चूना लगाया गया है।

बाद से बाहर निकल गए हैं। आयकर विभाग की कार्यवाही से मचे हड़कंप के बाद से मैनेजिंग डायरेक्टर नीरज अखोरी, नितिन देसाई फरार हैं। डायरेक्टर श्रीकांत सोमानी और सी.एफ.ओ. सुभाष जाजू भी फरार हैं। ग्रुप के संचालक व ग्रुप के चेयरमैन एच.एन. बांगड

तथा वाइस प्रेसिडेंट प्रशांत बांगड जवाब नहीं दे पा रहे हैं कि, आखिर एक दशक से कोई टैक्स क्यों नहीं भरा। ग्रुप के वाइस प्रेसिडेंट अरविंद खींचा को भी छापेमारी के दौरान कई बार पूछताछ के लिए बुलाया गया लेकिन वे भी अधिकारियों के सामने नहीं आए। मैनेजिंग

डायरेक्टर नीरज अखोरी, डायरेक्टर नितिन देसाई, डायरेक्टर श्रीकांत सोमानी और सी.एफ.ओ. सुभाष जाजू से भी आयकर अधिकारियों का कोई संपर्क नहीं हो पा रहा है। आयकर अधिकारियों ने फरार हुए कॉरपोरेट के अधिकारियों से संपर्क करने का भरसक प्रयास किया और इनके बारे में जानकारी जुटाने का प्रयास किया परंतु ग्रुप के किसी भी सदस्य के पास इनकी जानकारी नहीं होने से अभी तक यह पता नहीं चल पाया कि फरार हुए अधिकारी कहाँ और किस जगह पर हैं। बहरहाल आयकर विभाग की कार्यवाही लगातार

जारी है। जानकार सूत्रों की मानें तो, आयकर विभाग जल्द ही रियल एस्टेट, माईस और अन्य बड़े व्यापारियों पर भी छापेमारी कर सकता है। आयकर विभाग ने हाल ही में अपने तकनीकी संसाधनों को मजबूत करते हुए एक सॉफ्टवेयर का निर्माण कराया है, जिसमें कुछ ही दिनों की जांच पड़ताल में पता चल जाता है कि, सरकार को कितने राजस्व की हानि पहुंचाई जा रही है। देश के इस सबसे बड़े कॉरपोरेट घोटाले को लेकर संभवतः सोमवार को आयकर विभाग द्वारा प्रेस कॉन्फ्रेंस करेगा।

## खड़गे की नई टीम की घोषणा शीघ्र ही होगी

-जाल खंबाता-

-राष्ट्रदूत दिल्ली ब्यूरो-

नई दिल्ली, 24 जून। कांग्रेस अध्यक्ष मल्लिकार्जुन खड़गे अपनी नई टीम के गठन के लिए तैयार हैं, जिसमें युवाओं को जिम्मेदारी देने के साथ-साथ तकरीबन आधा दर्जन राज्य अध्यक्षों को बदला जा सकता है।

- सूत्रों का कहना है कि, कांग्रेस अध्यक्ष खड़गे ने अधिकांश पदों पर नियुक्तियाँ फाइनल कर ली हैं। नई टीम का गठन राज्यों में होने वाले विधानसभा चुनावों को ध्यान में रखते हुए किया जा रहा है।

पार्टी के एक वरिष्ठ नेता ने कहा कि, विचार-विमर्श की प्रक्रिया पूरी हो गई है और खड़गे सभी वर्गों व क्षेत्रों को (शेष अंतिम पृष्ठ पर)





# Janardan Rai Nagar Rajasthan Vidyapeeth (Deemed To Be University)



## जनार्दन राय नागर राजस्थान विद्यापीठ (डीम्ड टू बी विश्वविद्यालय)

Pratap Nagar, Udaipur – 313001 (Raj.) Ph. & Fax : 0294-2492440, Email: admissions@jrnrvu.edu.in

**समस्त पाठ्यक्रम विश्वविद्यालय अनुदान आयोग (UGC) से मान्यता प्राप्त**



**ADMISSIONS OPEN - 2023-24**

### Manikyalal Verma Shramjeevi College

**Faculty of Social Sciences and Humanities : Mobile No. : 9829160606, 9460826362, 9413752492**

**B.A. :** English, Hindi, Sanskrit, History, Sociology, Geography, Economics, Political Science, Public Administration, Environmental Science, Jyotish

**M.A. :** English, Hindi, Sanskrit, History, Sociology, Geography, Economics, Political Science

**Diploma Course :** Diploma in Panchgavya, Diploma in Acupressure, P.G. Diploma in GIS & Remote Sensing, Bachelor of Journalism and Mass Communication **Certificate Course :** Spoken English, Proficiency in English and Communication Skills, Culture of Rajasthan, Research Methods and Data Analyst, Human Rights, Acupressure, Sanitation and Modern Society, Health Awareness

**Faculty of Commerce : Mobile No. : 9460492196, 9460372183, 9461180053**

B.Com., B.B.A., M.Com. (Accounting, Business Administration), Master of NGO Management, P.G. Diploma in Training & Development Certificate Course: Plastic Processing and Manufacturing Skills, Tally ERP-9.0, Goods and Service Tax (GST)

**Faculty of Science : Ph. 7852803736, 9828072488**

**B.Sc. :** Physics, Mathematics, Chemistry, Statistics, Computer Science, Botany, Zoology, Biotechnology, Environmental Science, Geology

**M.Sc. Chemistry (Inorganic, Organic, Physical, Industrial)**

**M.Sc. :** Mathematics, Physics, Botany, Zoology, Environmental Science, Statistics, Bioinformatics, Biotechnology, Computer science

### Jyotish and Vastu Sansthan - 9460030605

**M.A. (ज्योतिर्विज्ञान), Diploma and Certificate Courses in Astrology (ज्योतिष), Vastu (वास्तु), Palmistry (हस्तरेखा), Worship System (पूजा पद्धति), Rituals (अनुष्ठान), Vedic Culture (वैदिक संस्कार संस्कृति).**

### Manikyalal Verma Shramjeevi Evening College Mob. - 9414291078, 8209630249

B.A, BA (Additional), B.Lib MA (All Subjects), MA (Music) MA Education, M.Com, M.Sc (Chemistry/Botany /Zoology/Physics/Maths), MA/M.Sc (Psychology), M.Lib PG Diploma in Guidance counseling, PG Diploma in Mental Health Counselling, B.Ed in Special Education (ID), B.Ed Special Education (HI) D.Ed. Special Education (IDD) D.Ed. Special Education (HI), D.Ed. Special Education (VI), (BA/B.Com/B.Sc Integrated BEd special Education Eligibility 10+2), DCBR (Diploma in Community Based Rehabilitation), DISLI (Diploma in Indian sign language interpretation (subject to RCI approval), D.Lib, Diploma in Music

### Department of Physical And Yoga Education M.V. Shramjeevi Collage Campus, Ph.: 9352500445

PhD. Yoga, M.A.Yoga, P.G. Diploma In Yoga, PhD. Physical Education, M.A. Physical Education, Bachelor of Physical Education & Sports, (B.P.E.S), Diploma In Gym Instructor, Diploma in Sports Coaching (NIS) - 1 Year(Wrestling, Judo, Powerlifting, Yoga, Weight Lifting, Boxing, Wusu)

### Department of Physical Education, Pratap Nagar Campus - 9829943205

Diploma in Sports Coaching (NIS) - 1 Year (Hockey, Football, Kabaddi, Volleyball, Basketball, Badminton)

### Department of Law - 9414343363, 9887214600

B.A.LL.B. (5 Year Integrated Course), LL.B. (3 Year Degree Course), LL.M. (2 Years), Ph.D., PG Diploma (1 Year Course) in Labour Law (PGDLL), Cyber Law (PGDCL), Law & Forensic Science (PGDLFS). Accountancy & Taxation (PGDLTA) and Intellectual Property Laws (PGDIPL). LLM 2 years (Criminal and Business Law) Diploma in Criminal Psychology

### Department of Pharmacy - 9414869044

D. Pharma (Diploma in Pharmacy)

### Faculty of Engineering - Rajasthan Vidyapeeth Technology College Ph. : 0294-2490210, 9829009878, 9950304204

**Diploma in Engineering -** Civil Engineering, Electrical Engineering, Mechanical Engineering, Electronics & Communication Engineering, Computer Science.

### Faculty of Computer Science and Information Technology Ph. 2494227, 2494217, 9414737125

B.C.A., M.C.A., M.Sc.(CS), B.Sc. in Data Science, P.G.D.C.A., B.Voc in Software Development, DCA (Diploma in Computer Applications).

### Department of Physiotherapy - Ph. : 0294-2656271, 9414234293

Bachelor of Physiotherapy (B.P.T.). Master of Physiotherapy (M.P.T.). Master of Hospital Management. Fellowship in Palliative Care and Oncology Rehabilitation, Fellowship in Neurological Rehabilitation, MBA in Health Care Management. Fellowship in Geriatric Care and Rehabilitation, Fellowship in Sports Rehabilitation

### Department of Nursing - Ph. 9414308252, 9782920126, 9772982280

B.Sc. Nursing  
G.N.M. Nursing

### Udaipur School of Social Work - Ph. 8118806319, 9829445889

Master of Social Work (MSW). PG Diploma in HRM, PG Diploma in CSR  
Master of Social Work (MSW - Self Finance Evening Batch)

### Sahitya Sansthan (Institute of Rajasthan Studies) Ph. : 8003636352

M A in Ancient Indian History, Culture and Archaeology; PG Diploma in Archaeology.

### School of Agricultural Sciences, Dabok - 9460728763

B.Sc. (Hons.) Agriculture, B.Sc. Horticulture, B.Tech. Food Technology,  
M.Sc. in Agronomy, Horticulture, Plant Pathology and Genetics & Plant Breeding

### Manikyalal Verma Shramjeevi Girls College, Dabok Ph. : 0294-2655327, 9694881447, 9079919960, 8209568068, 7014982037

B.A., B.Com., B.Sc., M.A. (English, Hindi, Sanskrit, Pol. Sc., History, Geography, Sociology, Economics), M.Com (Accountancy), M.Com in Business Adm., Special Classes for English Speaking and Computer Basics. Special classes for competition exams (free of charges)

### R.V. Homeopathic Medical College and Hospital, Dabok Ph. : 0294-2655974, 2655975, 9414156701, 9351343740

Diploma in Homoeopathic Pharmacy (DHP).

### Faculty of Management Studies (FMS)

Ph. : 0294-2490632, 9460322351, 9414161889, 9636803729, 9782049628, 9001556306, 9928544749

B.B.A, M.B.A (H.R / Marketing / Finance / Production & Operation Management / I.B / I.T / Tourism and Travel / Retail Management / Agri-Business / Family Business Management), M.H.R.M.

### Department of Travel, Tourism & Hotel Management Faculty of Management Studies - 9950489333

BBA, BBA ( Tourism & Travel) Specialisation in Hotel Management  
Diploma in Hotel Management ( Food & Beverage Service)  
Diploma in Hotel Management ( Food Production)  
Diploma in Hotel Management ( Housekeeping)

### Manikyalal Verma Shramjeevi Girls College, Pratapnagar, Udaipur, Mob. : 9928456341, 9929939963

B.A., B.Com, B.Sc., M.A. Geography, Pol.Sc., Regular Special Classes for Competition exams

### Lokmanya Tilak Teachers Training College, Dabok Faculty of Education - Ph. : 8306182436, 0294-2655327

M.Ed., M.A. Education, B.Ed.-M.Ed. (3 Year Integrated), B.Ed. (Child Development), D.El.Ed., PG Diploma in Yoga

#### Note :

For more information about the admission in various courses like minimum percentage, fee structure etc. please go through our website : [www.jrnrvu.edu.in](http://www.jrnrvu.edu.in), respective prospectus or contact concerned department

REGISTRAR

# मंत्रियों की एक-दूसरे के खिलाफ बयानबाजी गलत, मुख्यमंत्री कंट्रोल करें : रंधावा

## मंत्री-विधायकों की बयानबाजी पर कांग्रेस प्रदेश प्रभारी हुए सख्त, मुख्यमंत्री और डोटासरा से की चर्चा

जयपुर, (का.प्र.) कांग्रेस में कभी प्रदेश कांग्रेस अध्यक्ष गोविंद सिंह डोटासरा और विधायक राजेंद्र पारीक के बीच विवाद के वीडियो सामने आते हैं, कभी विधायक भरत सिंह मुख्यमंत्री को पत्र लिखते हैं, कभी आरटीडीसी अध्यक्ष धर्मेश सिंह और पूर्व मंत्री नसीम अख्तर के बीच विवाद सामने आते हैं और अब नगरीय विकास मंत्री मंत्री शांति धारीवाल और खाद्य मंत्री प्रताप सिंह खाचरियावास के बीच बयानबाजी सामने आई है।

चुनावी वर्ष में ही रही नेताओं की इस बयानबाजी को लेकर राजस्थान के प्रभारी मुखजिंदर सिंह रंधावा ने नाराजगी जताई है और मुख्यमंत्री अशोक गहलोत से मंत्रियों की बयानबाजी पर रोक लगाने को कहा है। इसी के साथ रंधावा ने प्रदेश कांग्रेस कमेटी से भी इस पूरे मामले में रिपोर्ट मांगी है। रंधावा का कहना है कि मंत्रियों को समझ लेना चाहिए कि वह

मंत्री बाद में हैं, पार्टी के विधायक पहले हैं। ऐसे में इस तरह एक-दूसरे के खिलाफ बयानबाजी सही नहीं है। मुखजिंदर सिंह रंधावा ने पिछले दो दिन के दौरान शांति धारीवाल और प्रतापसिंह खाचरियास की बयानबाजी को लेकर कहा है कि मंत्रियों को एक दूसरे के खिलाफ बयानबाजी ठीक नहीं है। मैंने मुख्यमंत्री से कहा है, आपके मंत्रियों को कंट्रोल करिए। मंत्रियों को कंट्रोल करना चीफ मिनिस्टर का काम है। सरकार के लेवल पर सीएम और संगठन के लेवल पर मैं इस पूरे मामले को देख रहा हूँ। रंधावा ने मुख्यमंत्री अशोक गहलोत और प्रदेशाध्यक्ष गोविंद सिंह डोटासरा से इस मामले पर चर्चा की है। मुलाकात के दौरान संगठन की चर्चा के साथ ही रंधावा ने आपस में मंत्रियों के मतभेदों को सार्वजनिक मंच पर रखने से

कोटा, अजमेर, जयपुर और उदयपुर लिए गए हैं। सबसे ज्यादा पिछड़ा हुआ काम जयपुर का है। मैं वहाँ का हूँ, लेकिन मैं कुछ नहीं कर सका। तीन-तीन मंत्री, छह-छह विधायक हैं। यही सबसे बड़ी प्रॉब्लम है। अगर न मंत्री होते, न विधायक होते तो काम समय पर पूरे हो जाते। उन मंत्री-विधायकों के आपसी विवाद जो पैदा हो जाते हैं, इसलिए काम अटक जाते हैं। वो कहता है कि यह योजना लाओ, इसको बदलो, इसको करो, उसी में मामला उलझता जाता है। धारीवाल के बयान के बाद खाद्य मंत्री प्रतापसिंह खाचरियावास ने शांति धारीवाल पर पलटवार करते हुए उन्हें बीजेपी कार्यकर्ता तक बताते हुए कहा था कि धारीवाल कांग्रेस की हरना चाहते हैं, उन्हें शर्म आनी चाहिए, माफी मांगनी चाहिए। प्रतापसिंह शुकुवार को जयपुर में मीडिया से बात कर रहे थे।

खाचरियावास ने कहा, "धारीवाल ने 22 जून को जिस तरह की भाषा बोली उससे यह लग रहा है कि उनके नेता सोनिया गांधी और अशोक गहलोत नहीं, गुलाबचंद कटारिया हैं। धारीवाल बीजेपी के कार्यकर्ता बनकर बात कर रहे रहे थे। उन्होंने संकल्प ले रखा है, कैसे गलत बयान देना है। जिस तरह की भाषा धारीवाल बोल रहे हैं, वह कांग्रेस कार्यकर्ता की नहीं हो सकती। धारीवाल को शर्म आनी चाहिए, पार्टी विरोधी बयान देने के लिए माफी मांगनी चाहिए। धारीवाल को पार्टी से अनुशासनहीनता का नोटिस मिला हुआ है, इसके बावजूद इस तरह की भाषा का प्रयोग कर रहे हैं। वह कांग्रेस विरोधी है। धारीवाल से जयपुर के किसी दूसरे नेताओं को डर लगता होगा, मुझे नहीं लगता, वह जवाब देंगे तो मैं उनको पलट कर जवाब दूंगा।"

# दलित युवती से गैंगरेप मामले से नाराज कांग्रेस देहात महासचिव नायक का इस्तीफा

बीकानेर, (कासं)। खाजूवाला में दलित युवती के साथ दुष्कर्म के बाद हत्या के प्रकरण में कांग्रेस पार्टी और उनके नेताओं के रवैये से नाराज कांग्रेस के देहात महासचिव सीताराम नायक ने महासचिव व कांग्रेस की प्राथमिक सदस्यता से इस्तीफा प्रदेश कांग्रेस अध्यक्ष गोविंद सिंह डोटासरा को भेज दिया।



सीताराम नायक

यहां पत्रकार वार्ता में इस्तीफे के बारे में जानकारी देते हुए सीताराम नायक ने कहा कि दलित युवती की दुष्कर्म के बाद हत्या के प्रकरण में पूरी कांग्रेस पार्टी के मौन रहने व आपदा मंत्री गोविंद राम मेघवाल के क्षेत्र में घटना होने के बावजूद मेघवाल द्वारा पीड़ित परिवार को सांत्वना तक नहीं दी गई। वहीं भाजपा भी इस मामले में राजनीति कर रही है। इसको लेकर वे इस्तीफा दे रहे हैं। उन्होंने कहा कि भाजपा और कांग्रेस दोनों एक ही हैं। उन्होंने कहा कि भाजपा शासन में नोखा में डेल्टा प्रकरण हुआ तब कांग्रेस विपक्ष में होने पर इसे खूब उठाया। यहां तक राहुल गांधी ने भी इस प्रकरण को लेकर बयान दिये मगर अब कांग्रेस शासन में है तो खाजूवाला में उसी तरह का प्रकरण होने पर कांग्रेस प्रदेश से लेकर दिल्ली तक मौन है। प्रदेश में तीन मंत्री होने के बावजूद भी पीड़ित परिवार

खाजूवाला में दलित युवती के साथ दुष्कर्म के बाद हत्या के प्रकरण में कांग्रेस पार्टी और उनके नेताओं के रवैये से नाराज थे नायक

भी मंत्री तक की मिलीभगत है। खाजूवाला बार्डर तक अवैध खनन हो चुका है। उन्होंने कहा कि भाजपा भी इस मामले को लेकर राजनीति कर रही है। दो दिन पहले वार्ता के दौरान सहमति बनने के बाद पोस्टमार्टम करवाकर शव परिवारों को देने पर सहमति हो चुकी थी मगर केन्द्रीय मंत्री अर्जुनराम के पुत्र रविशेखर मेघवाल के इशारे पर परिवारों ने शव लेने से इनकार कर दिया। उन्होंने कहा कि दो दिन भी वार्ता में उन्हीं बिन्दुओं पर सहमति हुई जो दो दिन पहले की वार्ता में हुई थी। उन्होंने कहा कि भाजपा और कांग्रेस के बीच विवादों को दूर रखने के लिए दोनों मंत्रियों को दलित युवती के परिवार को न्याय देने का नाम लिये बिना कहा कि कोलायत में भी खनन माफिया पनप रहा है उसमें जरूर लड़ेंगे।

# 30 जून को उदयपुर से भाजपा के चुनावी कैम्पेन की शुरुआत

जयपुर/उदयपुर, (का.सं.)। गृहमंत्री अमित शाह 30 जून को मेवाड़ की घरा से राजस्थान में भाजपा के चुनावी कैम्पेन का शंखनाद करेंगे। भाजपा की ओर से केन्द्र सरकार के 9 साल पूरे होने पर किए जा रहे आयोजनों के तहत 30 जून को उदयपुर में लोकसभा सम्मेलन हो रहा है जिसे गृहमंत्री अमित शाह संबोधित करेंगे। अमित शाह के आने के मद्देनजर उदयपुर लोकसभा क्षेत्र में वृहद स्तर पर तैयारियों की जा रही हैं। उदयपुर के गांधी ग्राउण्ड में 30 जून को सुबह 10 बजे होने वाली महाजनसभा में 50 हजार लोगों की उपस्थिति का लक्ष्य रखा जा रहा है। इस सम्बंध में शनिवार को उदयपुर के पटेल सर्कल स्थित भाजपा कार्यालय में आयोजित प्रेसवार्ता में भाजपा के लोकसभा प्रभारी प्रमोद सामर ने बताया कि उदयपुर लोकसभा क्षेत्र में 8 विधानसभा क्षेत्र आते हैं। इनमें

प्रशासनिक दृष्टि से 659 ग्राम पंचायतें हैं और भाजपा के 42 मंडल हैं। सभा स्थल गांधी ग्राउंड में एक लाख 56 हजार वर्गफीट के तीन बड़े डोम बनाए जाएंगे। साठ गुना सौ फीट का मंच बनेगा। पूरे शहर को सजाया जाएगा। विभिन्न व्यवस्थाओं के लिए 31 समितियों का गठन किया गया है। सामर ने बताया कि मोदी सरकार के 9 साल में जम्मू-कश्मीर से धारा 370 हटाने, अयोध्या में भगवान श्रीराम का मंदिर बनवाने, तीन तलाक हटाने, सहकारिता का अलग से मंत्रालय बनाने आदि को लेकर आभार प्रदर्शन भी किया जाएगा। आभार प्रदर्शन के तहत कमल मेहेंदी, दीपदान, केन्द्र की योजनाओं के लक्ष्य चार्जियों का सम्मान, युवा-किसान चौपाल, श्रमयोगी सम्मान, छात्र संवाद, बुलेट रैली, मानव श्रृंखला आदि आयोजन होंगे। प्रेसवार्ता में सांसद अर्जुन मीणा ने

- गृह मंत्री अमित शाह उदयपुर के गांधी मैदान में अपनी पहली चुनावी जनसभा को संबोधित करेंगे
- गांधी ग्राउण्ड में सुबह 10 बजे होने वाली इस जनसभा में 50 हजार लोगों की उपस्थिति का लक्ष्य रखा गया है

कहा कि उदयपुर लोकसभा सीट जनजाति समाज का बड़ा प्रतिनिधित्व करती है। इसलिए जनजाति समाज की भी बड़ी उपस्थिति रहेगी। उन्होंने बताया कि उदयपुर लोकसभा क्षेत्र में केन्द्र की योजनाओं की बरसात हुई है। सबसे बड़ी सीमांत उदयपुर-अहमदाबाद आमान परिवर्तन सहित पूरे दक्षिणी राजस्थान में रेल परियोजनाएं हैं। उदयपुर सिटी स्टेशन भी 354 करोड़ की लागत से अंतरराष्ट्रीय रूप ले रहा है। विद्युतीकरण के बाद उदयपुर की कनेक्टिविटी सीधे दक्षिणी भारत से हो जाएगी। केन्द्र सरकार ने उदयपुर लोकसभा क्षेत्र को नए राजमार्गों की भी

सौगात दी है। राजस्थान के लोगों के मिल रही केन्द्र सरकार के योजनाओं का लाभ: अर्जुन मीणा सांसद मीणा ने कांग्रेस को आड़े हाथों लेते हुए कहा कि कांग्रेस ने आदिवासियों को हमेशा हथियार बनाकर रखा। इंदिरा आवास योजना बरसों पहले शुरू की गई जिसे सीएम गहलोत गिनाते नहीं थक रहे, सांसद ने पूछा कि वे 2014 तक का आंकड़ा बता दें, जबकि इसके बाद पीएम आवास योजना से मोदी सरकार ने एक लाख 40 हजार नए मकान उदयपुर लोकसभा में दिए हैं। पूरे देश में 740 एकलव्य मॉडल स्कूल में से 6 उदयपुर लोकसभा में दिए गए पीएम मोदी ने ही किसानों को पीड़ा को देखते हुए फसल बीमा योजना में प्रत्येक राजस्व गांव को इकाई बनाया, जबकि पहले यह तहसील स्तर पर होता था जिससे किसानों को कोई लाभ नहीं हो पाता था। उन्होंने बीटीपी को भी आड़े हाथों लिया और आरोप लगाया कि वह जनजाति समाज को गुमराह कर रही है। उन्होंने बताया कि 27 जून को आपातकाल लागू करने के काले दिवस पर पीएम मोदी भोपाल में बृथ स्तरीय कार्यक्रमों से संवाद करेंगे। इस कार्यक्रम में राजस्थान से 100 जनें जा रहे हैं जिसमें उदयपुर से भी चार शामिल होंगे। सांसद ने जनजाति समाज की हाल ही 18 जून को हुई हुंकार डीलिटिंग महारैली के सवाल पर कहा कि यह मुद्दा जनजाति समाज की संस्कृति और हक के लिए महत्वपूर्ण है। उन्होंने इस पर संसद में भी आवाज उठाई है। इस पर जल्द ही बिल लाया जाएगा और संसद में पारित करवाया जाएगा। उन्होंने बताया कि जब संविधान में एससी वर्ग धर्म बदलने पर एससी के अधिकारों का पत्र नहीं रहता, तब यह प्रावधान एसटी वर्ग के लिए क्यों नहीं है। डीलिटिंग का प्रावधान होना ही चाहिए। अमित शाह का सवाल को चुनावी आगाज मानने के सवाल के जवाब में प्रमोद सामर ने कहा कि यह चुनावी वर्ष है, इसलिए इसे चुनावी आगाज के नजरिये से देखा जा सकता है। हालांकि, उन्होंने मंच पर रहने वाले नेताओं के सवाल पर कहा कि अभी तक प्रदेश अध्यक्ष, क्षेत्रीय सांसद व विधायकों के ही बैठने पर विचार हुआ है, इस सम्बंध में उच्च स्तर से सूची का इंतजार है। प्रेसवार्ता में भाजपा शहर जिलाध्यक्ष रवीन्द्र श्रीमाली, देहात जिलाध्यक्ष चंद्रगुप्त सिंह चौहान आदि ने भी विभिन्न तैयारियों की जानकारी दी।

# 'केंद्र का बजट खर्च कर वाहवाही लूट रहे हैं सी.एम.'

जयपुर। भाजपा के पूर्व प्रदेशाध्यक्ष एवं पूर्व कैबिनेट मंत्री डॉ. अरूण चतुर्वेदी ने कांग्रेस को अशोक गहलोत सरकार को झूठ पर खड़ी सरकार बताते हुए कहा है कि राजस्थान में जितनी भी योजनाएं चल रही हैं और जिनको आधार बनाकर राजस्थान सरकार वाहवाही लूटने का प्रयास कर रही है, उन्में केंद्र की मोदी सरकार का ही बजट खर्च हो रहा है। डॉ. चतुर्वेदी ने चिरंजीवी योजना की चर्चा करते हुए कहा इस योजना में 25 लाख के निशुल्क उपचार की बात की जा रही है लेकिन वास्तविकता में उपचार 5 लाख तक का ही हो रहा है यह 5 लाख रुपए भी केंद्रीय मद के हैं। डॉ. चतुर्वेदी ने प्रधानमंत्री नरेंद्र मोदी के सफल 9 वर्ष के शासन काल पर अयोधित सिविल लाइन विधान सभा क्षेत्र के कार्यकर्ताओं के महासंपर्क अभियान के तहत गुलाब गार्डन में आयोजित संयुक्त मोर्चा सम्मेलन को संबोधित करते हुए कहा कि आयुष्मान भारत योजना केंद्र की योजना है। इसी प्रकार जल जीवन मिशन योजना में केंद्र द्वारा राजस्थान को 28 हजार करोड़ का बजट दिया गया लेकिन राज्य की गहलोत सरकार इस बजट का उपयोग नहीं कर पाई। प्रधानमंत्री नरेंद्र मोदी ने घर घर पानी पहुंचाने के लिए यह राशि जारी की थी लेकिन राज्य सरकार ने राशि का सदुपयोग नहीं कर कमीशन खोरी का खेल शुरू कर दिया।

# जापान में 18वें स्थान पर रहे कवीन

मुराता (जापान), 24 जून। भारतीय राष्ट्रकवीन समर क्विंटल ने यहां 2023 एआईएम एशिया रोड रेसिंग चैंपियनशिप (एआरआरसी) के तीसरे चरण में 18वां स्थान हासिल किया। स्पोर्ट्सलेण्ड सुगो सर्किट पर मौसम की चरम परिस्थितियों और जबरदस्त प्रतिযোগिता के बीच क्विंटल ने एपी250सीसी में 20 मिनट 52.959 सेकंड के कुल लैप टाइम के साथ 18वें स्थान पर रस खत्म की। आईडिमिट्टेड होण्डा रेसिंग इंडिया टीम का प्रतिनिधित्व करने वाले कवीन का सर्वश्रेष्ठ लैप एक मिनट 42.481 सेकंड में पूरा हुआ। इससे पहले आज के क्वालिफाइंग राउण्ड में कवीन ने एक मिनट 42.002 सेकंड का प्रभावशाली लैप समय दर्ज किया था। होण्डा मोटरसाइकिल एण्ड स्पोर्ट्स इंडिया के बिक्री एवं वाणिज्य निदेशक योगेश माथुर ने कहा, हम जापान में एशियाई रोड रेसिंग चैंपियनशिप के तीसरे चरण में कवीन क्विंटल के प्रयासों की सराहना करते हैं। प्रतिस्पर्धा मुश्किल थी और सर्किट पर मैदान की परिस्थितियां अपने आप में चुनौती बनी हुई थीं। जबरदस्त मुकाबले और मुश्किल परिस्थितियों के बावजूद उन्होंने प्रतिबद्धता एवं खेल भावना का प्रदर्शन किया। आज का प्रदर्शन हमारी उम्मीदों से कुछ कम रहा, लेकिन इसने हमें एक टीम के रूप में सीखने का बेजोड़ अनुभव प्रदान किया। यह सबक हमें आगामी रस में सुधार लाने के लिये प्रेरित करेगा।

# इंग्लैंड ने पहली पारी 393 रन पर घोषित कर अति आक्रामकता दिखायी: पूर्व आस्ट्रेलियाई क्रिकेटर गील्स

मेलबर्न, 24 जून। आस्ट्रेलिया के पूर्व तेज गेंदबाज ब्रेट गील्स का मानना है कि एशेज के दौरा इंग्लैंड का अति आक्रामकता भरा रवैया उस पर भारी पड़ सकता है। गील्स ने कहा कि एजबेस्टन में पहले टेस्ट के पहली दिन ही पारी घोषित कर बेन स्टोक्स की टीम ने 'अति अंधकार' का संकेत दिया। इंग्लैंड ने पहली पारी आठ विकेट पर 393 रन पर घोषित कर दी थी जबकि जोरूट 118 रन बनाकर बल्लेबाजी कर रहे थे और घरेलू टीम कुछ और रन आसानी से जुटा सकती थी जिससे उन्हें मनोवैज्ञानिक फायदा मिल जाता। कई विशेषज्ञों ने इंग्लैंड के इस तरह पारी घोषित करने के फैसले की आलोचना की थी और आस्ट्रेलिया ने दो विकेट से टेस्ट मैच जीत लिया था। नतीजा हासिल करने के लिए अति आक्रामक रूख अपनाने के इंग्लैंड के खेल को 'बाजबॉल' कहा जाता है और गील्स का मानना है कि आस्ट्रेलिया के खिलाफ यह उनका यह रवैया कारण साबित नहीं होगा। गील्स ने शनिवार को 'सेन रेडियो' से कहा, "बाजबॉल की वजह से इंग्लैंड को असफलता मिली और मुझे लगता है कि अगर हम हार भी जाते हैं तो कम से कम हम सर्वश्रेष्ठ क्रिकेट खेल रहे हैं और वैसे भी हम पहले टेस्ट में जीत ही गये।"

# सैफ चैंपियनशिप : भारत ने नेपाल को 2-0 से हराया



बेंगलूर, 24 जून। भारतीय पुरुष फुटबॉल टीम ने शनिवार को सैफ चैंपियनशिप के एकतरफा मुकाबले में नेपाल को 2-0 से हराकर सेमीफाइनल में पहुंचने की उम्मीदें मजबूत कर लीं। श्री कांतीरवा स्टेडियम पर खेले गये मुकाबले में भारतीय टीम के गोल कप्तान सुनील छेत्री (61वां मिनट) और महेश सिंह (70वां मिनट) ने किया। गुरप्रीत संधू ने पहले हाफ में नेपाल के एकमात्र अर्धपूर्ण प्रयास को रोककर क्लीन शीट बरकरार रखी। भारत इस जीत के साथ सैफ चैंपियनशिप की ग्रुप-ए तालिका में दूसरे स्थान पर है। उनका अगला मुकाबला मंगलवार को तालिका में शीर्ष पर काबिज कुवैत से होगा, जो विशेष आमंत्रण पर चैंपियनशिप में हिस्सा ले रहा है। नेपाल और भारत के बीच खेले गये मुकाबले के पहले हाफ में 17वें मिनट के अलावा कोई खास मौका नहीं बना। लोकेन लिंबू ने 17वें मिनट में नेपाल के लिये कॉर्नर लिया। भारतीय डिफेंडर ने गोल के पास आती बॉल को हेडर मारकर हटा दिया, हालांकि वह नेपाल के अलिक बिकस के सामने था। हालांकि वह ने टप पर शानदार क्रिक मारी लेकिन भारतीय गोलकीपर संधू ने दर्शनीय प्रयास के साथ नेपाल को बढ़त लेने से रोक दिया।

# कुवैत ने पाकिस्तान को 4-0 से पीटा

बेंगलूर, 24 जून। कुवैत ने मुबारक अल-फयैनी के दो गोलों के दम पर सैफ चैंपियनशिप के ग्रुप-ए मुकाबले में पाकिस्तान को 4-0 से पीटकर सेमीफाइनल की ओर कदम बढ़ा लिया। श्री कांतीरवा स्टेडियम पर खेले गये मुकाबले में फयैनी (17वां, 45 1वां मिनट) ने कुवैत के लिये दो गोल किये। हमन अल एनेजी (10वां मिनट) और ईद नासर अल राशिदी (69वां मिनट) ने एक-एक गोल का योगदान दिया। कुवैत जहां नेपाल और पाकिस्तान को हराकर ग्रुप-ए के शीर्ष पर है, वहीं पाकिस्तान भारत और कुवैत के विरुद्ध दोनों मुकाबले हारने के बाद तालिका में सबसे नीचे पहुंच गया है। टूर्नामेंट की विजयी शुरुआत के बाद आत्मविश्वास से लबरेज कुवैत शुरू से ही फ्रंटफुट पर रहा और उसने बढ़त लेने का दृढ़ संकल्प दिखाया। सफलता के लिए उनके शुरुआती प्रयास का लाभ तब मिला जब हसन ने 10वें मिनट में बॉल को नेट में पहुंचाया। उन्होंने दार फलैक से एक लंबे क्रॉस का पीछा किया और अपना समय लेने के बाद गेंद को अंदर डाल दिया। कुवैत ने 1-0 की बढ़त लेने के बाद भी अपना दबदबा बनाये रखा और गेंद पर कब्जा रखा। उन्हें आधे घंटे से पहले एक काउंटर पर डिव्ल करके के लिए पर्याप्त जगह मिली। अलराशिदी ने अल-फयैनी को अंतिम पास दिया, जिन्होंने कुवैत की बढ़त दोगुनी करने में कोई गलती नहीं की। दूसरी ओर, पाकिस्तान 38वें मिनट में खाता खोलने के करीब आया जब हारुन हामिद ने वॉक्स के अंदर एक आकर्षक क्रॉस दिया। उनका कोई भी साथी हालांकि बॉल को नेट में पहुंचाने के लिये सही जगह पर नहीं था। अलराशिदी ने पहले हाफ के अतिरिक्त समय में कुवैत की बढ़त 3-0 कर पाकिस्तान की मुश्किलें बढ़ा दीं। भारी बढ़त लेने के बावजूद कुवैत ने अपनी आक्रामकता कम नहीं की। आखिरकार अलराशिदी ने 69वें मिनट में अपना दूसरा और कुवैत का चौथा गोल कर दिया। कुवैत अब मंगलवार को अपने अंतिम ग्रुप स्टेज मुकाबले में मेजबान भारत से भिड़ेगा, जबकि पाकिस्तान का सामना नेपाल से होगा।

# हमने ट्रायल्स में छूट की मांग नहीं की, सिर्फ तैयारी का समय मांगा था: पहलवान

नयी दिल्ली, 24 जून। एशियाई खेलों और विश्व चैंपियनशिप के ट्रायल्स से छूट मिलने के लिए साथी पहलवानों के विरोध का सामना कर रहे आंदोलनकारी पहलवानों ने आईओए से इस तरह की छूट की मांग से फ्री हो गया तो वे कुर्सी छोड़ देंगे। लंदन ओलंपिक कांस्य पदक विजेता योगेश्वर दत्त ने शुक्रवार को सवाल उठाये थे कि क्या ये पहलवान इस तरह की छूट हासिल करने के लिए ही विरोध कर रहे थे और उन्होंने जूनियर पहलवानों, उनके कोचों और अभिभावकों से इस अन्याय के खिलाफ आवाज उठाने की बात कही थी। साक्षी ने सोशल मीडिया पर लाइव चैट में कहा, "हमने ट्रायल्स में छूट नहीं मांगी थी, बस तैयारी के लिए समय मांगा था।" बजरंग ने कहा, "अगर

आपको एक मुकाबले के ट्रायल से परेशानी थी तो आपको खेल मंत्री के पास जाना चाहिए था। लेकिन हमने सोशल मीडिया के जरिए जहर फैलाने का फैसला किया।" उन्होंने साथ ही कहा, "अगर यह साबित हो जाए कि हमने छूट मांगी थी तो हम कुर्सी छोड़ने को तैयार हो गया तो वे कुर्सी छोड़ देंगे। लंदन ओलंपिक कांस्य पदक विजेता योगेश्वर दत्त ने शुक्रवार को सवाल उठाये थे कि क्या ये पहलवान इस तरह की छूट हासिल करने के लिए ही विरोध कर रहे थे और उन्होंने जूनियर पहलवानों, उनके कोचों और अभिभावकों से इस अन्याय के खिलाफ आवाज उठाने की बात कही थी। साक्षी ने सोशल मीडिया पर लाइव चैट में कहा, "हमने ट्रायल्स में छूट नहीं मांगी थी, बस तैयारी के लिए समय मांगा था।" बजरंग ने कहा, "अगर

# अगस्त तक मैदान में वापसी कर सकते हैं बुमराह

बेंगलूर, 24 जून। भारत के शीर्ष तेज गेंदबाज जसप्रीत बुमराह अगस्त में भारत और आयरलैंड के बीच होने वाली टी20 शृंखला के जरिए मैदान पर वापसी कर सकते हैं। क्रिकबज की ओर से शनिवार को प्रकाशित एक रिपोर्ट के अनुसार, बुमराह यहां राष्ट्रीय क्रिकेट अकादमी (एनसीए) में अगले महीने कुछ मैच खेलेंगे। इन मैचों के जरिए बुमराह की स्थिति का आकलन किया जाएगा। बुमराह की देखरेख के जिम्मेदार लोग देखना चाहते हैं कि मैच के अगले दिन वह कैसा महसूस करते हैं। रिपोर्ट के अनुसार, एनसीए के मैचों के बाद ही बुमराह की आयरलैंड शृंखला में खिलाने पर फैसला लिया जाएगा, जिसके मैच 18, 20 और 23 अगस्त को आयोजित होने हैं। बुमराह की वापसी का अंतिम लक्ष्य उन्हें अक्टूबर-नवंबर में होने वाले एकदिवसीय विश्व कप के लिए तैयार करना है। इसके लिए भारतीय टीम पहले टी20 में उनकी क्षमता का परीक्षण करना चाहता है। आयरलैंड शृंखला भारतीय टीम, चयनकर्ताओं, राष्ट्रीय क्रिकेट अकादमी (एनसीए) में उनके संचालक और बीसीसीआई की योजना के अनुरूप है, जो सामूहिक रूप से चाहते हैं कि वह धीरे-धीरे मैच फिटनेस हासिल करें,



जिसकी शुरुआत चार ओवर के स्पेल वाले टी20 मैच से हो। उल्लेखनीय है कि शुरुआत में पीठ की समस्या और बाद में पीठ की सर्जरी के कारण बुमराह पिछले साल सितंबर से मैदान से बाहर हैं। वह वर्तमान में बेंगलूर में एनसीए में रीहब प्रक्रिया से गुजर रहे हैं। रिपोर्ट के अनुसार, वह 70 प्रतिशत ठीक हो चुके हैं। आयरलैंड के मैच लीगकप दो महीने दूर होने के कारण, थ्रिंक-टैक को उम्मीद है कि वह डबलिन में होने वाले मुकाबलों के लिए तैयार रहेंगे।

# रूस में तख्तापलट व गृहयुद्ध की स्थिति, वैगनर लड़कों ने माँस्को की तरफ बढ़ना शुरू किया

माँस्को, 24 जून। रूस-यूक्रेन युद्ध के बीच राष्ट्रपति व्लादिमीर पुतिन की मुश्किलें बढ़ती नजर आ रही हैं। रूस के वैगनर ग्रुप के मुखिया येवगेनी प्रिगोझिन ने रूसी रक्षा मंत्रालय के खिलाफ बग़ावत कर दी है। वैगनर ग्रुप के लड़ाके रूस की राजधानी माँस्को की तरफ बढ़कर तख्तापलट करने की कोशिशों में जुट गये हैं। राष्ट्रपति पुतिन ने वैगनर ग्रुप के लड़ाकों को माँस्को की ओर बढ़ने से रोकने के लिए उन पर हर प्रकार की दमनात्मक कार्रवाई के आदेश दिये हैं।

पुतिन ने शनिवार को रूसी सशस्त्र बलों को वैगनर निजी सैन्य समूह के सशस्त्र विद्रोह करने वालों को बेअसर करने का आदेश दिया। आपको बता दें कि, रूस में वैगनर ग्रुप के लड़ाकों के रूप में जेल में बंद कैदियों को तैयार किया जाता है। रूस की सरकार ने यूक्रेन युद्ध लड़ने के लिए वैगनर लड़कों को

- पुतिन ने वैगनर ग्रुप को माँस्को की तरफ बढ़ने से रोकने के लिए बम, टैंक तथा हर प्रकार की दमनात्मक कार्रवाई की स्वीकृति दी
- आपको बता दें कि, रूस में वैगनर ग्रुप के लड़ाकों के रूप में जेल में बंद कैदियों को तैयार किया जाता है। रूस की सरकार ने यूक्रेन युद्ध लड़ने के लिए वैगनर लड़ाकों की फौज तैयार की थी।

फौज तैयार की थी। रूस की सरकार के लिए ये वैगनर लड़ाके एक प्रकार से किराये के सैनिक होते हैं जो अब खुद राष्ट्रपति पुतिन के खिलाफ विद्रोह की शुरुआत कर चुके हैं।

पुतिन ने टेलीविजन पर राष्ट्र को संबोधित करते हुए वैगनर निजी सैन्य समूह को बेअसर करने की बात कही है। उन्होंने कहा यह रूस और हमारे लोगों के लिए एक झटका है और मातृभूमि को ऐसे खतरे से बचाने के लिए

हमारे कार्य बल माकूल जवाब देने के लिए तैयार हैं। सोशल मीडिया पर शेयर किए गए कुछ वीडियो में वैगनर ग्रुप के मुखिया प्रिगोझिन ने रूस के रक्षा मंत्री को पद से हटाने का एलान किया है। इसके अलावा, उन्होंने रूसी रक्षा मंत्रालय के मुख्यालय रोस्तोव-ऑन-डॉन पर कब्जा करने के लिए अपने लड़ाकों को भी रवाना कर दिया है।

पुतिन ने कहा, वे सभी जो जानबूझकर विश्वासघात के रास्ते पर

चल रहे हैं, जो सशस्त्र विद्रोह की तैयारी में लगे हैं तथा ब्लैकमेल करने और आतंकवादी रास्ते पर चल रहे हैं। उन्हें अपरिहार्य सजा धुगतनी होगी और कानून के सामने तथा हमारे लोगों के सामने जवाब देना होगा।

राष्ट्रपति पुतिन ने कहा, मैं उन लोगों से आग्रह करता हूँ जिन्हें इस अपराध में घसीटा जा रहा है, वे सभी इस तरह की गलती न करें, बल्कि एकमात्र सही विकल्प चुनें - आपराधिक कृत्यों में भाग लेना बंद करें।

रूस की राष्ट्रीय आतंकवाद विरोधी समिति ने आज घोषणा की कि वैगनर निजी सैन्य समूह पर सशस्त्र संगठित करने की कोशिश करने का आरोप लगने के बाद संभावित आतंकवादी कृत्यों को रोकने के लिए माँस्को शहर, माँस्को क्षेत्र और वोरोनिश क्षेत्र में आतंकवादी विरोधी ऑपरेशन शुरू किया गया है।

## इमरान प्रतापगढ़ी देश के सबसे लोकप्रिय मुस्लिम नेता

हैदराबाद, 24 जून। कांग्रेस सांसद और अखिल भारतीय कांग्रेस कमेटी (एआईसीसी) अल्पसंख्यक विभाग के अध्यक्ष इमरान प्रतापगढ़ी को एक टिवटर पोल के अनुसार भारत में सबसे लोकप्रिय मुस्लिम नेता घोषित किया गया है। जुबैर मेमन (जुबैर मीडिया) द्वारा टिवटर पर कराए गए सर्वेक्षण में उपयोगकर्ताओं से वर्तमान में भारत के प्रमुख मुस्लिम राजनीतिक नेता के लिए वोट करने को कहा गया। विकल्पों में एआईएमआईएम के नेता असदुद्दीन औबेसी, एआईयूडीएफ के प्रमुख बदरुद्दीन अजमल, समाजवादी पार्टी के नेता आजम खान और कांग्रेस के राज्यसभा सांसद इमरान प्रतापगढ़ी का नाम दिया गया था।

शनिवार को यहां जारी एक विज्ञापित में कहा गया कि आजम खान और बदरुद्दीन अजमल को क्रमशः केवल 1.9 प्रतिशत और 1.5 प्रतिशत वोट मिले। टिवटर पोल नतीजों पर प्रतिक्रिया देते हुये तेलंगाना प्रदेश कांग्रेस कमेटी (टीपीसीसी) के अध्यक्ष शेख अब्दुल्ला सोहेल ने कहा कि परिणाम स्पष्ट रूप से मुस्लिम समुदाय के बीच कांग्रेस पार्टी और उसके नेताओं की बढ़ती लोकप्रियता को दर्शाता है।

## यूरोप की नजरें रूस पर टिकीं, मौके का फायदा उठाने की फिराक में

यूरोपीय देश जी-7 के साथ सम्पर्क में हैं, जरूरत के मुताबिक रूस के खिलाफ नया मोर्चा खड़ा कर सकते हैं यूरोपीय देश

माँस्को, 24 जून। रूस इस समय गृहयुद्ध की स्थिति में फंस गया है, राष्ट्रपति पुतिन के लिए काम करने वाले वैगनर लड़ाकों ने रूस के राष्ट्रपति पुतिन के खिलाफ ही जंग छेड़ दी है। वैगनर लड़ाकों को रोकने के लिए राष्ट्रपति पुतिन अपने ही देश में बम हमले करवा रहे हैं ताकि वैगनर लड़ाकों को रूस की ओर बढ़ने से रोक जा सके। वहीं इस पूरी स्थिति का यूरोप व पश्चिमी देश फायदा उठाने की फिराक में हैं। यूरोपीय परिषद के अध्यक्ष चार्ल्स मिशेल ने शनिवार को कहा कि वह रूस की स्थिति पर करीब से नजर रख रहे हैं और यूरोपीय संघ के नेताओं और जी-7 भागीदारों के संपर्क में हैं।

मिशेल ने टिवटर पर कहा, रूस में सामने आ रही स्थिति पर करीब से नजर रख रहा हूँ। यूरोपीय नेताओं और जी-7 भागीदारों के संपर्क में हूँ। यह स्पष्ट रूप से एक आंतरिक रूसी मुद्दा है। फिनलैंड के प्रधानमंत्री पेटेरी ओर्पो ने टिवटर पर कहा कि उन्होंने रूस की

■ रूस इस समय गृहयुद्ध की स्थिति में फंस गया है, राष्ट्रपति पुतिन के लिए काम करने वाले वैगनर लड़ाकों ने रूस के राष्ट्रपति पुतिन के खिलाफ ही जंग छेड़ दी है।

स्थिति के बारे में अपने एस्टोनियाई और लातवियाई समकक्षों, काजा केलास और क्रिस्जिनस केरिस् के साथ फोन पर बातचीत की। ओर्पो ने ट्वीट किया, तीनों प्रधानमंत्रियों ने करीबी सहयोग पर सहमति जताई। फिनलैंड के राष्ट्रपति साउली निनिस्तो ने भी रूस के घटनाक्रम पर टिप्पणी की। वहां को न्यूज एजेंसी (एसटीटी) ने निनिस्तो के हवाले से कहा, रूस में स्थिति स्पष्ट नहीं है, और बहुत सारी अस्पष्ट जानकारी प्रसारित

हो रही है। ये आंतरिक रूसी मामले हैं, जिन पर फिनलैंड और अन्य देशों द्वारा बारीकी से नजर रखी जा रही है। रूसी राष्ट्रपति व्लादिमीर पुतिन के संबोधन में स्थिति की गंभीरता को दर्शाया गया है। माँस्को में फिनलैंड के दूतावास का अनुमान है कि रूस में लगभग 200 फिनिश नागरिक हैं। नॉर्डिक देश का विदेश मंत्रालय अपने नागरिकों से रोस्तोव, वोरोनिश और बेलगोरोड क्षेत्रों को सुरत छोड़ने का आग्रह कर रहा है, जबकि रूस की सभी यात्रा से बचने की उसकी सिफारिश मार्च 2022 से प्रभावी है। रूस के आपातकालीन मंत्रालय की क्षेत्रीय शाखा ने रोस्तोव क्षेत्र में कर्फू लगाए जाने के संबंधित खबरों को निराधार बताया है और कहा है कि सोशल मीडिया पर फैलाई गई जानकारी झूठी है। रोस्तोव क्षेत्र के लिए रूस के आपातकालीन स्थिति मंत्रालय के मुख्य निदेशालय की ओर से टेलीग्राम संदेश में कहा गया, क्षेत्र में कर्फू की लगाये के बारे में जानकारी प्रकाशित की जा रही है।

## खड़गे की नई...

(प्रथम पृष्ठ का शेष)  
प्रतिनिधित्व देकर अपनी नई टीम बनाएंगे। वे विपक्षी दलों के पटना कॉन्क्लेव का इंतज़ार कर रहे थे। नई टीम का गठन पांच राज्यों के विधानसभा चुनावों और उसके बाद होने वाले लोकसभा चुनावों को ध्यान में रखकर किया जाएगा।

पार्टी सूत्रों ने कहा कि, जिन राज्यों में चुनाव होने वाले हैं उनमें अनुभवी एवं चरिष्ठ नेताओं को जिम्मेवारी दी जाएगी। बजाय ऐसे नए नेताओं को जिम्मेवारी देने के, जिन्हें राज्य की राजनीति को समझने में समय लगेगा।

सूत्रों ने कहा कि, पार्टी के आधा दर्जन राज्य अध्यक्षों के नामों पर अंतिम निर्णय हो चुका है, जिनमें महाराष्ट्र, पश्चिम बंगाल और तमिलनाडु शामिल हैं तथा ये नाम शीघ्र घोषित कर दिए जाएंगे।

सूत्रों ने कहा कि, पचास से कम उम्र के युवाओं को 50 प्रतिशत पद देना मुश्किल है, लेकिन, महिला पदाधिकारियों की संख्या में इजाफा होगा।

## कर्नाटक के बाद तमिलनाडु भी...

(प्रथम पृष्ठ का शेष)  
चुनावों से पहले की इस अवधि में, केन्द्र द्वारा इन नीति का अपनाका केन्द्र में सत्तारूढ़ भाजपा के लिये बहुत अच्छा प्रतीत नहीं हो रहा है। कांग्रेस केन्द्र के इस रूख को राजनीतिक मुद्दा का रूप दे ही चुकी है तथा उसने इसे जनता तक पहुँचा दिया है तथा भाजपा को चुनाव में हरा देने वाले लोगों के मुँह को देखते हुये, यह कहा जा सकता है कि इस मुद्दे पर, वे लोग कांग्रेस के आरोपों पर पूरा-पूरा ध्यान देंगे।

तमिलनाडु में, जहाँ भाजपा अभी अपनी जड़ें जमाने की कोशिश कर रही है तथा राज्य के वोटों तक पहुँचे

के लिये जबरदस्त प्रयास कर रही है, द्रमुक, भाजपा को पछाड़ने के मामले में इस सामान्य तथा वैध आर्थिक कारणों को एक हथियार के रूप में काम में ले सकती है।

राज्य की सत्तारूढ़ पार्टी, भाजपा को जनता के सामने ऐसे रूप में प्रस्तुत कर रही है कि यह उत्तर भारतीय हिंदी भाषी पार्टी है, जो तमिल एवं तमिलनाडु की भावनाओं के खिलाफ काम करती है, ऐसी स्थिति में, एफ.सी.आई. द्वारा राज्य को चावल बेचने से इंकार कर देने की बात को चर्चा का विषय बनाकर भाजपा को खलनायक के रूप में प्रस्तुत किया जा सकता है।

## अमेरिका के प्यू रिसर्च सेंटर...

(प्रथम पृष्ठ का शेष)  
बढ़ा है, वहीं 11 प्रतिशत का मत है कि भारत का प्रभाव बढ़ा है। महिलाओं की तुलना में पुरुष इस राय से ज्यादा सहमत हैं कि भारत का प्रभाव बढ़ा है। कॉलेज डिग्री की तुलना में स्नातक या उससे अधिक शिक्षा

वाले पुरुष भी मानते हैं कि भारत का प्रभाव बढ़ा है। अमेरिका में महिलाओं की तुलना में ज्यादा पुरुषों ने इस सवाल का जवाब दिया। अमेरिकन वयस्क जो अन्तर्राष्ट्रीय खबरों पर नजर रखते हैं, उनका भी मत है कि भारत की ताकत बढ़ रही है।

## अमेरिकन ड्रोन...

(प्रथम पृष्ठ का शेष)  
साल पहले तक, विवादित सीमा पर नजर रखने के लिए भारत इंसानी गश्ती दलों पर निर्भर था। लेकिन, उस युग में दोनों पड़ोसी देशों के संबंधों में तनाव कम था।

तथापि, 2020 में दोनों देशों के सुरक्षा बलों के बीच हुई घातक मुठभेड़ के बाद नई दिल्ली को झटका लगा तथा दोनों देशों के संबंधों में गहरी दरार आ गई और परिणामस्वरूप दोनों ने ही सीमा पर सैन्य बल, हथियार एवं निगरानी के उपकरणों की संख्या बढ़ा दी।

## हरियाणा में...

(प्रथम पृष्ठ का शेष)  
हरियाणा के मुख्यमंत्री मनोहर लाल खट्टर एवं भाजपा अध्यक्ष ओम प्रकाश धनखड़ ने, सिरसा में केन्द्रीय गृह मंत्री अमित शाह की रैली के बाद हुई तीन घंटे की बैठक के बाद यह निर्णय लिया। पार्टी ने महसूस किया कि जे.जे.पी. मंत्रियों के कारण पार्टी को छवि गिरी है।

## केजरीवाल "कॉर्नर्ड" हुए पटना...

(प्रथम पृष्ठ का शेष)  
उन्होंने कहा कि "बड़ी पार्टियों को उदरता एवं बड़प्पन दिखाना चाहिये। कांग्रेस को सीट-शेयरिंग व्यवस्था में खुलापन व लचीला रूख दिखाना चाहिए।" नेशनलिस्ट पार्टी के दिग्गज नेता शरद पवार ने कहा कि विपक्ष को, सिर्फ चुनावों की खातिर नहीं बल्कि "लोकतंत्र को बचाने" के लिये मिलकर काम करना चाहिये।

बंगाल की मुख्यमंत्री तथा तृणमूल कांग्रेस प्रमुख ममता बनर्जी ने कहा कि भाजपा के खिलाफ संयुक्त विपक्ष का केवल एक ही उम्मीदवार होना चाहिये क्योंकि यह लड़ाई भारत की जनता बनाम मोदी होगी।

तमिलनाडु के मुख्यमंत्री तथा द्रमुक (डी.एम.के.) के प्रमुख एम.के. स्टालिन ने कहा कि अलग-अलग राज्यों के लिये अलग-अलग फॉर्मूला होना चाहिये। उन्होंने राज्य की सबसे मजबूत पार्टी के नेतृत्व में राज्य वार गठबंधनों का सुझाव दिया। उन्होंने कहा कि अगर गठबंधन नहीं हो तो या तो सीट

शेयरिंग हो या फिर भाजपा के खिलाफ विपक्ष का साझा उम्मीदवार चुनाव में उतरे। शिव सेना (यू.टी.बी.) नेता उद्धव ठाकरे ने अगले लोकसभा चुनावों को तानाशाही बनाम लोकतंत्र की लड़ाई की संज्ञा दी।

दिल्ली के मुख्यमंत्री तथा आप प्रमुख अरविन्द केजरीवाल ने कहा कि उनकी पार्टी विस्तृत विपक्षी एकता के हित में अन्य राज्यों में अपना विस्तार नहीं करने के लिये वचनबद्ध है। उन्होंने मांग की कि कांग्रेस दिल्ली अध्यादेश पर अपने निर्णय की घोषणा आज ही करे। पी.डी.पी. प्रमुख महबूबा मुफ्ती ने अनुच्छेद 370 को रद्द कर दिये जाने तथा जम्मू-कश्मीर के दो हिस्से करके केन्द्र शासित प्रदेश बना दिये जाने का जिक्र करते हुये कहा कि जो कुछ कश्मीर में हुआ, वह केवल कश्मीर तक ही सीमित नहीं है, भाजपा ऐसा ही अन्य राज्यों में भी करेगी।

समाजवादी पार्टी प्रमुख अखिलेश यादव ने कहा कि उनकी पार्टी एक बड़े राज्य की पार्टी है, इसलिए "हम बड़ा

दिल रखेंगे।"

उन्होंने कहा, "हम सीट शेयरिंग या संयुक्त उम्मीदवार के मामले में उदार हैं। हम कांग्रेस विरोधी नहीं हैं। लड़ाई भाजपा से है।" झारखंड के मुख्यमंत्री तथा जे.एम.एम. प्रमुख हेमंत सोरेन ने कहा कि पूरे देश में संयुक्त प्रचार अभियान होना चाहिये।

मल्लिकार्जुन खड़गे ने कहा कि कांग्रेस समान विचार वाली पार्टियों के साथ खड़े होने के मामले में उदार है। लेकिन उन्होंने मीटिंग में कुछ मिनट पहले के आप प्रवक्ता के विवादास्पद बयान पर सवाल भी खड़ा किया। उन्होंने कहा, "संसद के सत्र के दौरान, विपक्षी दल नियमित रूप से मिलते हैं तथा संयुक्त रणनीति तैयार करते हैं। आप पार्टी उन मीटिंगों में शामिल रही है, तो फिर इस अध्यादेश के लिये अलग किस्म का उपक्रम क्यों हो? भाजपा से लड़ने वाले गठबंधन के लिये यह पूर्व शर्त नहीं हो सकती।"

इसके बाद आप और कांग्रेस के बीच उतेजापूर्ण कहा सुनी शुरू हो गई,

जिसमें ममता बनर्जी तथा अन्य नेताओं ने हस्तक्षेप किया। कई नेताओं ने केजरीवाल को घेर लिया। उन्होंने अध्यादेश को लेकर कांग्रेस के रूख पर आप प्रमुख द्वारा इतना जोर दिये जाने पर सवाल खड़े किये।

कांग्रेस नेता राहुल गांधी ने कहा कि गठबंधन के बारे में उनकी पार्टी की खुली विचारधारा है। हम अतीत को भूलने के लिए तैयार हैं।" उन्होंने कहा, "हम पुरानी पसंद-नापसंदों को एक तरफ रख कर खुले मन से यहां आए हैं। हम सभी लचीले रहेंगे। हमें इस लड़ाई के लिये एक होना बहुत जरूरी है, भले ही इसके लिये कुछ भी करना पड़े।"

अंत में यह निर्णय लिया गया कि अगली मीटिंग शिमला में होगी तथा इसका आयोजन एवं अध्यक्षता कांग्रेस करेगी। शिमला की मीटिंग में इन पार्टियों के बीच सीट शेयरिंग की प्रक्रिया एवं क्रिया विधि पर चर्चा होगी तथा समान विचार वाले और भी दल आमंत्रित किये जायेंगे।

**MARUTI SUZUKI**

AN SUV MADE TO MATCH YOUR STRIDE.

PRESENTING  
**FRONX**  
THE SHAPE OF NEW



Scan to know more about FRONX

CREATE. INSPIRE.



1.0L Turbo Boosterjet Engine with Progressive Smart Hybrid



360 View Camera



Head Up Display



NEXTre® Rear Combination Lights



In-Built Suzuki Connect



Wireless Charger

VISIT YOUR NEAREST NEXA DEALERSHIP OR LOG ON TO WWW.NEXAEXPERIENCE.COM TO BOOK YOUR TEST DRIVE.

Contact us at  
**1800-200-6392**  
**1800-102-NEXA**  
www.nexaexperience.com  
NOW YOU CAN ALSO BOOK ONLINE

**CONTACT YOUR NEAREST NEXA DEALER: NEXA AERODROME CIRCLE (BHATIA & COMPANY PH: 9414079018), JHALAWAR: NEXA JHALAWAR SOUTH (BHATIA & COMPANY PH: 9116108619).**

Accessories and features shown may not be part of standard equipment. Black glass on the vehicle is due to lighting effect. Images used are for illustration purposes only.

सलेक्टिव मीडिया, कोटा के लिए मुद्रक एवं प्रकाशक सोमेश शर्मा द्वारा वतन प्रेस पलायथा हाऊस, छत्रपति शिवाजी रोड, कोटा से मुद्रित एवं प्रकाशित। संपादक-राजेश शर्मा आर.एन.आई. नं. 28446/75, जयपुर कार्यालय: सुधामा एम.आई.रोड, जयपुर फोन: 2372634, 4103333-34, फैक्स: 0141-2373513, बीकानेर कार्यालय: कुमाना हाऊस, हनुमान हथवा, बीकानेर फोन: 2200660, फैक्स 0151-2527371, उदयपुर कार्यालय: आयड मैन रोड आयड, उदयपुर फोन: 2413092, फैक्स: 0294-2410146, अजमेर कार्यालय: राष्ट्रत भवन, चुंगी नाका के पास, अजमेर फोन: 2627612, फैक्स: 0145-2624665 जालौर कार्यालय: - जी 1/63, इन्डस्ट्रियल एरिया, फेस प्रथम, जालौर फोन: 226422, 226423, फैक्स: 02973-226424 डिण्डौनसिटी कार्यालय - जी -1-201, रीको औद्योगिक क्षेत्र, हिण्डौनसिटी फोन: 230200, 230400, फैक्स: 07469-230600 चूरू कार्यालय: एच-150, रीको औद्योगिक क्षेत्र, चूरू, फोन: 256906, 256907, फैक्स: 01562-256908